

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzetdir

Ilham Əliyev

SƏS



Qəzet 1991-ci il yanvarın 11-dən çıxır

№ 105 (5577) 2 iyun 2018-ci il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

"Cənub Qaz Dəhlizi" Azərbaycanın növbəti global enerji layihəsidir

İlham Əliyev: "İlk dəfə olaraq Azərbaycan belə genişmiqyaslı beynəlxalq iqtisadi və siyasi əməkdaşlığı tələb edən layihəyə start verib"



Səh 2

5

Biz tariximizi öyrənərək, tarixdən ibrət dərsi götürməliyik



8

Əli Kərimli həbs edilə bilər



16

"Azərbaycan millisi ağıllı futbol oynayır"



2 iyun 2018-ci il

“Cənub Qaz Dəhlizi” Azərbaycanın növbəti global enerji layihəsidir

İlham Əliyev: “İlk dəfə olaraq Azərbaycan belə genişmiqyaslı beynəlxalq iqtisadi və siyasi əməkdaşlığı tələb edən layihəyə start verib”

“4 il bundan əvvəl bu ərazidə “Cənub Qaz Dəhlizi”nin təməli qoyulub. O zaman mən tam əmin idim ki, bu layihə uğurla, vaxtında icra ediləcək, baxmayaraq ki, bu, çox nəhəng və texniki-iqtisadi cəhətdən çox müəkkəb bir layihədir. Bu layihə geniş beynəlxalq əməkdaşlıq tələb edən bir layihə idi. İlk dəfə olaraq, Azərbaycan belə genişmiqyaslı beynəlxalq iqtisadi və siyasi əməkdaşlığı tələb edən layihəyə start vermişdir, onun təşəbbüskarı olmuşdur. “Cənub Qaz Dəhlizi”nin rəsmi açılışı onu göstərir ki, biz qarşımıza qoyduğumuz bütün hədəflərə çatdıq və bu gün ölkəmizin həyatında neft-qaz sənayesinin inkişafında yeni dövr başlayır”. Bu fikirləri Prezident İlham Əliyev “Cənub Qaz Dəhlizi”nin açılışı mərasimindəki çıxışı zamanı bildirib.

“Cənub Qaz Dəhlizi” Azərbaycanın növbəti global enerji layihəsidir və bununla da, ölkəmiz daha on milyardlarla dollar vəsait qazanmaq imkanı əldə etməklə, həm də Avropanın qaz təchizatını genişləndirəcək. “Cənub Qaz Dəhlizi”nin uğurla nəticələnməsi, bir daha göstərdi ki, Azərbaycan dövləti böyük güclərin basqısına və iqtisadi təzyiqlərinə baxmayaraq, öz milli mənafeyini qoruya bildi. Əslində, “Cənub Qaz Dəhlizi”nin reallaşması Prezident İlham Əliyevin siyasi qətiyyəti və çevik geosiyasi fəaliyyətinin nəticəsidir. Bu, bir daha göstərir ki, Azərbaycan müstəqil siyasət yürüdən güclü bir dövlətdir. Prezident İlham Əliyev bu barədə bildirib ki, bu gün müstəqil Azərbaycan və bizim uğurlu neft-qaz siyasətimiz göstərir ki, ancaq müstəqillik şəraitində, müstəqillik dövründə Azərbaycan xalqı öz təbii ehtiyatlarından istifadə edə bilər, ancaq müstəqillik dövründə Azərbaycan uğurla inkişaf edə bilər: “Bu gün biz müstəqil dövlət kimi ayaqda möhkəm dayanmışıq, ölkə qarşısında duran bütün vəzifələri uğurla icra edirik, belə nəhəng layihələri tərəfdaşlarımızla birlikdə icra edirik və Avropanın enerji xəritəsini yenidən tərtib edirik”.

Prezident İlham Əliyev Azərbaycan neft sənayesinin inkişafında önəmli olan “Şahdəniz” qaz yatağı barədə də danışıb. Bildirib ki, 1994-cü ildən sonra ikinci böyük kontrakt “Şahdəniz” qaz yatağı üzrə imzalanmışdır: “Onu da qeyd etməliyəm ki, bu kontrakt 1996-cı il iyulun əvvəlində, məhz Xəzər Neft-Qaz Sərgisinin keçirildiyi gündə imzalanmışdır. Beləliklə, Azərbaycan dünyaya özünü nəinki neft ölkəsi, həm də qaz ölkəsi kimi təqdim etdi. Onu da yaxşı xatırlayıram ki, o vaxt dünyada enerji təhlükəsizliyi məsələlərində qaz amili o qədər də ciddi rol oynamırdı. Hətta qaz yataqlarının işlənilməsi o qədər də böyük maraq doğurmurdu. Çünki mənfəət neft yataqları ilə müqayisədə daha aşağı idi. Ona görə bu layihəyə investorları cəlb etmək o qədər də asan məsələ deyildi. Ancaq bu gün, bu tarixi gündə “Cənub Qaz Dəhlizi”nin açılışını



qeyd edərkən, biz görürük ki, bu, nə qədər vaxtında atılmış və müdrik addımdır. “Şahdəniz” qaz yatağı “Cənub Qaz Dəhlizi”nin əsas resurs bazasıdır”.

Qeyd edək ki, Azərbaycan etibarlı tranzit ölkə kimi də beynəlxalq əhəmiyyətə malikdir. Bunu biz həm beynəlxalq miqyaslı neft və qaz kəmərlərində, həm də Bakı-Tbilisi-Qars dəmiryolu xəttinin təmsalında aydın görürük. Məhz həm də tranzit ölkə olmağımız bizə yeni iqtisadi dividendlər gətirir. Tranzit kəmərlərlə bağlı Prezident İlham Əliyev bildirib ki, 2002-ci ildə biz “Azəri-Çıraq” yatağından böyük neft gözləyərkən, məhz burada - Səngəçal terminalının ərazisində Bakı-Tbilisi-Ceyhan neft kəmərinin təməlini qoyduq. Bu kəmərlər 2006-cı ildə istifadəyə verildi və bu gün Azərbaycan xalqına, bütün dost ölkələrə xidmət edir. Bu gün Bakı-Tbilisi-Ceyhan neft kəməri vasitəsilə neft Azərbaycan nefti, eyni zamanda, digər ölkələrin nefti də nəql edilir. Xəzərin şərq sahilində digər ölkələr tərəfindən hasil edilən neft artıq bu kəmərlə vasitəsilə dünya bazarlarına çıxarılır. Azərbaycan bu gün, eyni zamanda, etibarlı tranzit ölkə kimi qonşu ölkələrə öz imkanlarını təqdim edir. “Cənub Qaz Dəhlizi”nin açılışını tarixi hadisə hesab edən ölkəmizin başçısı bildirib ki, bu dəhliz nəhəng infrastruktur layihəsidir. Bu layihənin icra edilməsinə 40 milyard dollardan çox sərmayə qoyulubdur və qoyulur. Azərbaycanın təsdiq edilmiş qaz

ehtiyatları 2,6 trilyon kubmetr bərabərdir: “Əminəm ki, bundan böyük həcmdə resurslarımız var. Gələcək kəşfiyyat və istismar işləri, əminəm ki, bunu təsdiqləyəcək”.

“Cənub Qaz Dəhlizi” yalnız tranzit xətt deyil, eyni zamanda, iqtisadi və siyasi münasibətlərin və əməkdaşlıqların inkişafı layihəsidir. Belə ki, bu, Avropada və Cənubi Qafqaz bölgəsində əməkdaşlığın dərinləşməsinə xidmət göstərəcəkdir. Bu layihələrin həyata keçirilməsi beynəlxalq əməkdaşlıq olmadan mümkün deyildi. Prezident İlham Əliyev çıxışında bununla bağlı vurğulayıb ki, mən, ilk növbədə, regional əməkdaşlıq haqqında danışmaq istədim: “Azərbaycan, Gürcüstan və Türkiyə Bakı-Tbilisi-Ceyhan, Bakı-Tbilisi-Ərzurum və digər önəmli layihələri, o cümlədən, nəqliyyat sahəsində Bakı-Tbilisi-Qars layihəsini icra edərkən, artıq çox güclü üçtərəfli regional əməkdaşlıq formatı yaratmışlar. Ona görə bu layihələrin icra edilməsində bu üç ölkənin birgə səyləri xüsusi yer tutur. Mən bu gün fürsətdən istifadə edərək həm Türkiyə, həm Gürcüstan rəhbərliyinə əməkdaşlığa görə təşəkkürümü bildirmək istəyirəm”.

Təbii ki, bütün bu uğurların təməlinə Prezident İlham Əliyevin apardığı uğurlu xarici və daxili siyasət durur. Balanslı xarici siyasət, iqtisadi və siyasi islahatların davamlılığı ölkəmizdəki ictimai və siyasi sabitlik xarici ölkə-

ləri və nüfuzlu şirkətləri ölkəmizlə hərtərəfli iqtisadi tərəfdaşlığa marağını artırıb. Çıxışında bu önəmli məqamlara toxunan Prezident İlham Əliyev bildirib ki, bu gün Azərbaycan ayaqda möhkəm duran bir ölkədir, müstəqil ölkədir, müstəqil siyasət aparan ölkədir, güclü iqtisadiyata malik olan bir ölkədir: “Son 15 il ərzində Azərbaycan iqtisadiyyatı, ümumi daxili məhsul üç dəfədən çox artmışdır. Ölkə iqtisadiyyatına son 15 il ərzində 230 milyard dollardan çox sərmayə qoyulmuşdur. Azərbaycanda xarici dövlət borcu çox aşağı səviyyədədir, ümumi daxili məhsulumuzun cəmi 20 faizini təşkil edir. Bizim valyuta ehtiyatlarımız xarici borcumuzdan 4-5 dəfə çoxdur. Yəni biz istənilən vaxtda bütün borcları rahatlıqla ödəyə bilərik. Azərbaycanda son 15 il ərzində yoxsulluq səviyyəsi təxminən 50 faizdən 5,4 faizə düşüb, işsizlik 5 faiz səviyyəsindədir. Bu, onu göstərir ki, qara qızıl, neft və qaz insan kapitalına çevrilib. Onu göstərir ki, bizim siyasətimiz ondan ibarət olmuşdur ki, biz neft-qaz əməliyyatlarından əldə olunan gəlirləri cəmiyyətdə bərabər, ədalətli şəkildə bölək və ölkə iqtisadiyyatının inkişafı üçün lazım olan layihələrə yönəldək”.

Ölkəmizin başçısı Azərbaycan dövlətinin beynəlxalq aləmdə artan iqtisadi qüdrətini də xüsusi vurğulayaraq bildirib ki, Dünya Davos İqtisadi Forumu Azərbaycan iqtisadiyyatını dünya miqyasında rəqabətqabiliyyətliliyinə

Rəsmi xronika

Prezident İlham Əliyev İtaliya Prezidenti Sercio Mattarellaya təbrik məktubu göndərib. Təbrikdə deyilir: “Hörmətli cənab Prezident, Ölkənizin milli bayramı - Respublika Günü münasibətilə Sizə və xalqınıza şəxsən öz adımdan və Azərbaycan xalqı adından ən səmimi təbriklərimi yetirirəm. Azərbaycan ilə İtaliyanı dostluq və tərəfdaşlıq münasibətləri birləşdirir. Siyasi əlaqələrimizin yüksək səviyyəsi iqtisadi və humanitar sahələrdə qarşılıqlı fəaliyyətimizin dərinləşməsinə mühüm rol oynayır.

İnanıram ki, dövlətlərarası münasibətlərimizin, ikitərəfli və çoxtərəfli qaydada əməkdaşlığımızın daha da möhkəmləndirilməsi istiqamətindəki səylərimiz bundan sonra da xalqlarımızın və ölkələrimizin mənafeələrinə xidmət edəcəkdir. Belə bir əlaqədar gündə Sizə möhkəm cansağlığı, işlərinizdə uğurlar, dost İtaliya xalqına daim əminlik və firavanlıq arzulayıram”.

* * *

Prezident İlham Əliyev İmişli rayonunun İmişli-Yalavac-Rəsullu-Göbəktala-Şahverdili-Bəhrəmtəpə-Qaragüvəndikli avtomobil yolunun tikintisi ilə bağlı tədbirlər haqqında Sərəncam imzalayıb.

* * *

Prezident İlham Əliyev Ramiz Yediyarovun Gədəbəy Rayon İcra Hakimiyyətinin başçısı vəzifəsindən azad edilməsi haqqında Sərəncam imzalayıb. Sərəncamda qeyd edilir ki, Ramiz Qəni oğlu Yediyarov Gədəbəy Rayon İcra Hakimiyyətinin başçısı vəzifəsindən azad edilsin.

görə 35-ci yerə layiq görüb: “Bu, onu göstərir ki, biz iqtisadi şaxələndirmə siyasətini uğurla aparırıq. Neftdən əldə edilmiş gəlirlər iqtisadiyyatın qeyri-neft sektoruna yönəlib. Davos Forumunun hesablamalarına əsasən, inkişafda olan ölkələr arasında inklüziv inkişaf indeksinə görə Azərbaycan üçüncü yerdədir. Bu işlərin təməlinə bizim uğurlu neft-qaz siyasətimiz dayanır. Ancaq, eyni zamanda və böyük dərəcədə bu işlərin təməlinə düşünülmiş siyasət dayanır. Bir çox ölkələr var ki, onların bizdən qat-qat böyük neft resursları, neft hasilatı var. Ancaq ölkələrin uğurlu inkişafını təbii resurslar həll etmir”.

Bir sözlə, Prezident İlham Əliyevin çıxışında davamlı vurğulandığı kimi, ölkəmiz bu uğurlara heç də asanlıqla çatmayıb. İlk növbədə, ən çətin və təlatümlü dövrlərdə düşünülmiş siyasət, xalq-iqtidar birliyi, şəffaflıq, bütün azadlıqların təmin edilməsi və düzgün iqtisadi siyasət Azərbaycanı yeni inkişaf imkanları yaradıb.

“Səs” analitik qrupu

Həştərxanda Rusiya Azərbaycanlı Gənclər Birliyi regional nümayəndəliklərinin təmsilçiləri ilə görüş keçirilib



Mayın 31-də Həştərxanda Rusiya Azərbaycanlı Gənclər Birliyi (RAGB) regional nümayəndəliklərinin təmsilçiləri ilə görüş keçirilib. AZƏRTAC xəbər verir ki, görüşdə Heydər Əliyev Fondunun vitse-prezidenti, RAGB-in sədri Leyla Əliyeva iştirak edib. Əvvəlcə RAGB-in Azərbaycan-Rusiya dostluq münasibətlərinin möhkəmləndirilməsi istiqamətində gördüyü işlərdən bəhs edən sənədlə film nümayiş etdirilib. Filmdə qeyd olunur ki, RAGB Rusiyanın ən fəal gənclər təşkilatlarından biridir. Azərbaycanın və Rusiyanın görkəmli siyasi və ictimai xadimləri RAGB-in fəaliyyətini yüksək qiymətləndirir, təşkilatın gördüyü işlərin əhəmiyyətini vurğulayırlar.

Heydər Əliyev Fondunun vitse-prezidenti, RAGB-in sədri Leyla ƏLİYEVA görüşdə çıxış edib:

-Hörmətli qonaqlar və əziz dostlar.

Mən RAGB-in üzvləri ilə görüşdə sizi salamlamağa şadam. Bugünkü görüşümüzün mehriban Həştərxan torpağında keçirilməsi olduqca xoş hadisədir. Hər dəfə Həştərxana gələndə bu şəhərin əsrarəngiz enerjetikasını və gözəlliyini hiss edərim. Mən Aleksandr Jilkinə görüşümüzü bu şəhərdə keçirməyə imkan yaratdığına və dəstəyinə görə təşəkkürümü bildirmək istəyirəm. Həmçinin səfirimiz Polad Bülbüloğluna təşəkkür edərim. O, əvvəldən daim bizim bütün təşəbbüslərimizi dəstəkləyib.

Həştərxan və Bakını uzun illərin dostluq telləri bir-birinə bağlayır. Altı il əvvəl Heydər Əliyev Fondunun dəstəyi ilə şəhərdəki Heydər Əliyev parkını I Pyotr meydanı ilə birləşdirən "Dostluq" körpüsü açılıb. Yaxşı ki, şəhərlərimiz arasında belə körpülər çoxdur. Dörd il əvvəl Azərbaycan Prezidenti İlham Əliyev və Həştərxan vilayətinin qubernatoru Aleksandr Jilkin Heydər Əliyev Fondunun dəstəyi ilə tikilmiş uşaq bağçasını açıblar. 2013-cü ildə Knyaz Vladimirin abidəsinin açılışı olub. Bu, çox dəyərli və gözəl abidədir. Bu layihə üzərində işləyənlərin hamısı-



na təşəkkürümü bildirirəm.

Bildiyiniz kimi, ölkələrimiz arasında uzun illərdə dostluq və mehriban qonşuluq əlaqələri mövcuddur. Bizim ümumi tariximiz və mədəniyyətimiz var. Ən əsası isə xalqlarımız qəlbən bir-birinə yaxındırlar. Bunu heç nə ilə sarsıtmaq və dağıtmaq olmaz. Azərbaycanda rus dilinə və ədəbiyyatına, mədəniyyətinə böyük sevgi ilə yanaşılır. Sevindirici haldır ki, ölkəmizdə rus dilində təhsil tam həcmdə qorunub saxlanılıb, 300-dən çox məktəbdə tədris rus dilindədir. Bütün ali məktəblərdə tədris rus dilində aparılan fakültələr var. Bakıda Rusiyanın iki aparıcı ali məktəbinin - Lomonosov adına Moskva Dövlət Universitetinin və Seçenov adına Birinci Moskva Dövlət Tibb Universitetinin filialları açılıb. İnşallah, gələcəkdə Rusiyanın

ən yaxşı ali məktəblərindən birinin - Moskva Dövlət Beynəlxalq Münasibətlər İnstitutunun filialı açılacaq. Bu ilin mayında Bakıda ictimai təşkilat olan Azərbaycan Rus İcmasının yaradılmasının 25 illiyi təntənəli surətdə keçirilib. Bu icma Azərbaycanda yaşayan 120 mindən çox rusu sıralarında birləşdirir. Çox xoşdur ki, gənclərimiz Rusiya-Azərbaycan münasibətlərinin möhkəmlənməsində fəal iştirak edirlər. Belə bacarıqlı, enerjili gənclərimizin olması gələcəyimizin daha parlaq və işıqlı olacağını göstərir.

Ölkəmizdə "Azərbaycan gəncliyi 2017-2021-ci illərdə" Dövlət Proqramı qəbul edilib. Bu proqram texniki biliklərə malik gənc azərbaycanlılar nəslinə ölkənin həyatında fəal iştirak etmək imkanı açır. Gənclər proqramı çərçivəsində biznes-inkubatorların,

texnoparkların açılması nəzərdə tutulub. Aydındır ki, müasir dövrimizdə və gələcəkdə yeni texnologiyaların əhəmiyyəti çox böyükdür və buna görə də biz bu sahədə bütün təşəbbüsləri dəstəkləyirik. Əlbəttə, sağlam həyat tərzi və idmanla məşğul olmağı da unutmamaq lazımdır. Azərbaycanda sağlam həyat tərzinin təbliği üçün çox işlər görülür. Mənim üçün "Bizim həyət" layihəsi çərçivəsində idman meydanlarının açılışında iştirak etmək həmişə xoşdur. Bu layihə insanlara təmiz havada olmaq, ünsiyyət qurmaq, bir-biri ilə tanış olmaq imkanı yaradır. 2018-ci ildə Bakıda 41 ölkədən 19 mindən çox insanın iştirak etdiyi marafon böyük uğurla keçdi. Gələcək il sizin hamınızı marafonda iştirak etməyə dəvət edərim.

2 iyun 2018-ci il

Həştərxanda Rusiya Azərbaycanlı Gənclər Birliyi regional nümayəndəliklərinin təmsilçiləri ilə görüş keçirilib



Əvvəli-Səh-3

Orada çox müsbət aura və energetika olur. Artıq üçüncü ildir ki, Azərbaycanda dünyanın hər yerindən qonaqların gəldiyi Formula 1 yarışları keçirilir. RAGB da bu işlərdən kənar qalmır. Biz gənclər arasında idmanın inkişafı üçün çox işlər görürük. Artıq uzun illərdir biz Heydər Əliyev Kuboku uğrunda mini-futbol yarışları keçiririk. Biz həm də "Nə? Harada? Nə vaxt?" yarışması, müxtəlif olimpiadalar, yarışlar keçiririk. Əlbəttə, insanlar təmiz havada, hərəkətdə olarkən ünsiyyət qurduqda bir-birini daha yaxşı tanıyır, hətta iki dəqiqəyə dostlaşa da bilərlər.

Əziz dostlar, RAGB-in ilk forumunun keçirilməsindən 9 il ötür. Bu illər ərzində biz müxtəlif sahələrdə - təhsil, elm, mədəniyyət, səhiyyə, xeyriyyəçilik sahələrində böyük işlər görmüşük. Mən sizi Azərbaycan Xalq Cümhuriyyətinin yarıldılmasının 100 illik yubileyi münasibətilə təbrik etmək istəyirəm. Bu tarix mayın 28-də təntənəli surətdə qeyd olundu. Bu gün Azərbaycan öz gələcəyini 100 il əvvəl elan edilmiş demokratiya ənənələrinə və dəyərlərinə uyğun qurur. Əlbəttə, müasir gənclik burada böyük rol oynayır.


Qeyd etmək istəyirəm ki, RAGB-in fəaliyyəti hər il olduğu kimi, ötən il də çox uğurlu olub. Buna görə hamınıza təşəkkürümü bildirirəm. RAGB Soçidə keçirilən XIX Ümumdünya Gənclər və Tələbələr Festivalının Milli Hazırlıq Komitəsinin tam hüquqlu üzvü olub. 2017-ci ilin fevralında İvanovo şəhərində 4-cü liderlik məktəbi açılıb. Beş gün ərzində məktəbdə istedadlı və yaradıcı gənclər tematik treninqlərdə, ustad dərslərində, yarmarkalarda, təqdimatlarda, işgüzar görüşlərdə və idman yarışlarında iştirak ediblər. İnşallah, belə görüşlər daha çox olacaq. Hər il RAGB-nin təşəbbüsü ilə Rusiya şəhərlərində 1990-cı ilin qanlı 20 Yanvar hadisələri, 1992-ci ilin Xocalı soyqırımı ilə bağlı anım mərasimləri keçirilir. Həlak olanların xatirəsi bizim yaddaşımızda əbədi qalacaq. Biz inanırıq ki, dünya bu faciələrə ədalətli qiymət verəcək.

Mən inanıram ki, dünya daha yaxşı olacaq. Bu cür faciələr bir daha dünyanın heç bir ölkəsində baş verməməlidir.

Bu yaxınlarda Azərbaycan ilə Rusiya arasında diplomatik əlaqələrin qurulmasının 25-ci ildönümü qeyd olundu. Gənclərimiz bu tarixi hadisəni Moskva Dövlət Universi-

olan "Qanın milləti yoxdur" layihəmiz də bu barədədir.

Ekologiya və ətraf mühitin müdafiəsi sahəsində layihələrimizi də qeyd etmək istəyirəm. Bildiyiniz kimi, təəssüf ki, bu problem günbəgün daha da aktuallaşır. Böyük sahələrdə meşələr qırılır, çaylar, göllər, dənizlərin suyu çirklən-



tetinin əsrarəngiz Botanika bağında ağac əkməklə qeyd etdilər. Çox yaxşı ki, ölkələrimizin həmişə bir yerdə qeyd etdiyi və mən əminəm ki, həmişə qeyd edəcəyi ümumi bayramları və əlamətdar hadisələri var. 2017-ci il mayın əvvəlində RAGB Paklonnaya qoruda "Qələbənin varisləri" tarixi-mədəni konfrans təşkil edib. Azərbaycanlılar Böyük Vətən müharibəsində mühüm rol oynayıblar. On minlərlə azərbaycanlı Sovet ordusunun sıralarında qəhrəmanlıqla döyüşüb. Belə görüşlər bizi birləşdirir və keçmişimizi unutmağa qoymur. Ən başlıcası odur ki, biz, ilk növbədə, insanıq, milliyətimizdən və dini etiqadımızdan asılı olmayaraq, bizim bir planetimiz var. Düşünürəm ki, xeyirxah işlər görmək və bir-birimizə kömək etməyimiz çox vacibdir. Əlbəttə, bizim təmənnasız qanvermə aksiyamız

dirilir, kökü kəşilməkdə olan heyvanlar məhv olur, hər saatda bir fil və 11 min köpək balığı brakonyerlər tərəfindən məhv edilir. Okeanın 90 faizi artıq məhv edilib. Bəs biz övladlarımıza və nəvələrimizə nə miras qoyacağıq? IDEA təşkilatı böyük işlər görür. Biz Azərbaycanda 5 milyondan çox ağac əkmişik, Qafqaz leopardı, nərə balığı kimi nadir heyvan və balıq növlərini fəal şəkildə qoruyur, forumlar təşkil edir, filmlər çəkirik. Ancaq mənə elə gəlir ki, indi artıq fəaliyyətə başlamaq vaxtıdır, zaman gözlemir. Bu gün mən çox şadam ki, belə yaşıl şəhərdəyəm. Mən bilərəm ki, əksəriyyətiniz ətraf mühit probleminə laqeyd deyilsiniz. IDEA və RAGB sizin bu sahədə hər təşəbbüsünüzü dəstəkləməyə hazırdır. Başlıcası budur, hər bir insan unutmamalıdır ki, planetimizin müdafiəsinə öz töhfəsini verə bilər.

Biz bir yerdə möcüzələr yarada bilərik.

Əziz dostlar, bir daha sizə bugünkü gözəl tədbirə görə təşəkkürümü bildirmək istəyirəm. Uzun yol qət edərək bura gələnlərə təşəkkürümü bildirirəm. Əminəm ki, biz daha xeyirxah, möhkəm və güclü olacağıq. İstərdim ki, bugünkü forumda fikir mübadiləsi aparmaq, suallar vermək, bu gün və sabah həll edə biləcəyimiz vəzifələr irəli sürmək imkanımız olsun. Heç nə bu dünyada təsadüfi deyildir. Hər bir insanın qəlbində bir dünya, sonsuz potensial var. Sizə yaxşı oxumağı, böyük nailiyyətlər, heç zaman ruhdan düşməməyi arzulayıram. Unutmayın ki, bütün çətinliklər bizi daha güclü və yaxşı edir. RAGB (rus dilində AMOR) sevgi deməkdir. Sevgi isə ən yüksək və sarsılmaz qüvvədir.

X X X

Sonra Diasporla İş üzrə Dövlət Komitəsinin sədri Fuad Muradov görüşdə çıxış edərək Azərbaycan ilə Həştərxan vilayəti arasında əlaqələrin möhkəmlənməsində RAGB-in, gənclərin rolundan danışdı.

Azərbaycanın Rusiyadakı səfiri Polad Bülbüloğlu çıxışında Heydər Əliyev Fondunun vitse-prezidenti Leyla Əliyevaya və onun rəhbərlik etdiyi RAGB təşkilatına Azərbaycan-Rusiya münasibətlərinin dərinləşməsi istiqamətində gördüyü işlərə görə təşəkkürünü bildirib. Səfir Azərbaycan gənclərini Rusiyada daha fəal olmağa çağırıb.

Daha sonra RAGB-in regional bölmələrinin fəalları çıxış ediblər.

Tədbirdə RAGB-in sədri Leyla Əliyeva təşkilatın fəallarına diplomlar təqdim edib.

X X X

Heydər Əliyev Fondunun vitse-prezidenti Leyla Əliyeva Həştərxana səfəri çərçivəsində vilayətin qubernatoru Aleksandr Jilkinlə və nümayəndə heyətinin üzvləri ilə birlikdə nərə balıqlarının Volqa çayına buraxılması mərasimində iştirak edib.

X X X

Heydər Əliyev Fondunun vitse-prezidenti Leyla Əliyeva və Həştərxanda olan Azərbaycan nümayəndə heyəti Prezident İlham Əliyevin təşəbbüsü və Heydər Əliyev Fondunun dəstəyi ilə Knyaz Vladimirin Həştərxanda ucaldılmış abidəsini ziyarət ediblər.

X X X

Sonra Həştərxan Opera və Ballet Teatrında Azərbaycan və Rusiya incəsənət ustalarının iştirakı ilə böyük konsert proqramı olub. Tədbir atəşfəşanlıqla başa çatıb.

Azərbaycan-Çin əlaqələri uğurla inkişaf edir

İyunun 1-də Azərbaycan Respublikası Baş nazirinin müavini Əli Əhmədov ölkəmizdə səfərdə olan Çin Xalq Respublikasının Dövlət Şurasının baş katibinin müavini, ÇXR-in Dövlət Şurası yanında Dövlət Orqanları üzrə İdarənin rəhbəri Li Baoronqun rəhbərlik etdiyi nümayəndə heyəti ilə görüşüb. AZƏRTAC xəbər verir ki, görüşdə Əli Əhmədov Çin nümayəndə heyətinin Azərbaycana səfərinin önəmini qeyd edib. "Biz bu səfəri yüksək qiymətləndiririk. Bu, tarixi səfərdir və ikitərəfli münasibətlərin inkişafına öz töhfəsini verəcək", - deyərək əlavə edib.

Baş nazirin müavini deyib ki, dost ölkələr olan Çin və Azərbaycan arasında çox yaxşı ikitərəfli münasibətlər var və bu münasibətlər inkişaf edir. Siyasi sahədəki əlaqələri xüsusi vurğulamaq lazımdır. Yüksək səviyyəli qarşılıqlı səfərlər zamanı müxtəlif sahələrdə



əməkdaşlıqla bağlı danışıqlar aparılıb. Çinin Azərbaycanın ərazi bütövlüyünü tanımaqla bağlı qətiyyətli mövqeyinə görə minnətdarlı

ğını bildiren Əli Əhmədov iki ölkə arasında siyasi münasibətlərin bir aspektinin də Azərbaycan və Çin hakim partiyalarının dostluq münasibətləri olduğunu bildirib. Qeyd edib ki, bu əlaqələr bütün sahələrdə əməkdaşlığın inkişafına töhfə verir. Baş nazirin müavini vurğula

maqla Azərbaycanın inkişafını ləngitmək idi. "Cümhuriyyətin qurucuları bunu yaxşı dərk edərək, o dövrdə xüsusi Dini Etiqad Nazirliyi yaratmışdılar. Şeyxülislam müftini birləşdirən bu qurum Azərbaycan xalqını vahid ideya ətrafında toplayaraq bu cür təxribatların qarşısını almağa müvəffəq oldu", - deyərək Mübariz Qurbanlı bildirib.

yib ki, bütün bu münasibətlərin əsasını iqtisadi əməkdaşlıq təşkil edir. İki ölkə arasında iqtisadi əlaqələri inkişaf etdirmək üçün səylər xeyli artırılıb. Bu yaxınlarda Azərbaycanın iqtisadiyyat naziri Çində səfərdə olub. İqtisadi sahədə əlaqələr digər sahələrdəki münasibətlər üçün mühüm əsas yaradır. Çin dünyanın ən güclü iqtisadiyyatıdır. Azərbaycanın iqtisadiyyatı qarşılıqlı investisiya qoyuluşları üçün əlverişlidir. Biz dost ölkə kimi daha çox Çin kapitalının Azərbaycana yatırılmasını arzu edirik.

Əli Əhmədov bildirib ki, Azərbaycanda turizm inkişaf edir. Bu baxımdan, Çin vətəndaşlarının Azərbaycana daha çox səfər etmələrini arzulayırıq. Görüşdə iştirak edən Azərbaycan Respublikası Prezidentinin işlər müdiri Oqtay Şahbazov ölkələrimiz arasında tələbə mübadiləsinin genişləndirilməsini və Azərbaycanda Çin dilinin daha geniş tədrisini təklif edib.

Li Baoronq ölkələrimiz arasında siyasi, iqtisadi və digər sahələrdə əməkdaşlıq əlaqələrinin olduğunu bildirib. Azərbaycan səfərdən məmnunluğunu bildiren qonaq qeyd edib ki, münasibətlərimizin inkişafı məmnunedicidir. O, səfərin əlaqələrimizin inkişafına töhfə verəcəyinə əminliyini söyləyib.

Mübariz Qurbanlı: Biz tariximizi öyrənərək, tarixdən ibrət dərsi götürməliyik



Ulu öndər Heydər Əliyev tərəfindən əsası qoyulan Azərbaycanın dövlət-din modeli bütün dünya üçün nümunədir. AZƏRTAC-ın bölgə müxbiri xəbər verir ki, bu fikir Dini Qurumlarla İş üzrə Dövlət Komitəsinin (DQİDK) və Şəki Şəhər İcra Hakimiyyətinin birgə təşkilatçılığı ilə iyunun 1-də Şəkidə "Azərbaycanın dövlət-din modeli: əsas istiqamətlər" mövzusunda keçirilən konfransda səsləndirilib.

Tədbirdə Dövlət Komitəsinin və şəhər icra hakimiyyətinin rəhbər şəxsləri, yerli hüquq mühafizə orqanlarının rəhbərləri, ərazi icra nümayəndələri və bələdiyyə sədr-ləri, Şəhər Ağsaqqallar Şurasının üzvləri, dini icma sədr-ləri, din xadimləri, ilahiyyatçılar, fəal gənclər və ictimaiyyətin nümayəndələri iştirak ediblər.

Konfransın təşkilatçı qurumlarının rəhbərləri əvvəlcə ümummilli lider Heydər Əliyevin şəhər icra hakimiyyətinin binası qarşısında ucaldılan abidəsi önünə gül dəstələri düzüb, xatirəsini ehtiramla

anıblar.

Tədbirdə şəhər icra hakimiyyətinin başçısı Elxan Usubov çıxış edərək, bu gün ölkəmizdə dövlət-din münasibətlərinin mövcud səviyyəsinin ən yaxşı model kimi qiymətləndirildiyini diqqətə çatdırıb. Bildirilib ki, Prezident İlham Əliyevin bu sahəyə xüsusi diqqət və qayğısı nəticəsində ölkəmizdə dövlət-din münasibətləri özünün ən yüksək səviyyəsindədir. Dövlət dini qurumlar və dini icmalar arasında münasibətlərin sağlam əməkdaşlıq və tolerantlıq əsasında qurulması işinə yardım edir. Azərbaycanda dünyaya nümunə ola bi-



ləcək tolerantlıq mövcuddur və müxtəlif dinlərin nümayəndələri azad şəraitdə yaşayırlar.

Dini Qurumlarla İş üzrə Dövlət Komitəsinin sədri Mübariz Qurbanlı dövlət-din münasibətləri sahəsindəki siyasətin əsas istiqamətləri, multikultural dəyərlərin qorunması, tolerantlıq mühitinə, milli mənəvi dəyərlərə bağlılığın gücləndirilməsi ilə bağlı görülən işlər barədə geniş məruzə edib. Komitə sədri bildirib ki, bu günlər xalqımız çox əlamətdar tarixi hadisəni - Azərbaycanın tarixində çox mühüm və əhəmiyyətli yer tutmuş Xalq Cümhuriyyətinin yaranmasının 100 illiyini böyük təntənə ilə qeyd edir. Cümhuriyyətin tarixinin öyrənilməsi və ictimaiyyətə çatdırılması çox vacib bir məsələdir. Demokratik Cümhuriyyətin qurulduğunda həyata keçirilən tarixi işlər sonrakı dövrlərdə də Azərbaycan xalqının inkişafına, tarixi-

nə, mənəvi həyatına çox böyük təsir göstərmişdir.

Komitə sədri deyib: "Cümhuriyyətin 100 illiyinin qeyd edərək, eyni zamanda, AXC rəhbərlərinin o dövrdə həyata keçirdiyi siyasətin ayrı-ayrı istiqamətlərini də bir daha tarixi olaraq nəzərdən keçirmiş oluruq. Biz tariximizi öyrənərək, tarixdən ibrət dərsi götürməliyik".

Komitə sədri bildirib ki, Xalq Cümhuriyyəti dövründə Cümhuriyyətin siyasətində dövlət-din məsələləri çox əhəmiyyətli yerlərdən birini tutub. Bu da təsadüfi deyildi. Çünki Azərbaycanda Çar Rusiyasının süqutundan sonra müstəqil dövlət yaradılması istiqamətində fəaliyyətə başlanılarda daxildə qarşıdurma yaratmaq, ölkənin müstəqilliyinin qarşısını almaq üçün müxtəlif vasitələrə əl atılırdı. Bu vasitələrdən biri də məzhəblərə qarşıdurma yaratmaq və bu məzhəbləri bir-biri ilə toqquşdur-

maqla Azərbaycanın inkişafını ləngitmək idi. "Cümhuriyyətin qurucuları bunu yaxşı dərk edərək, o dövrdə xüsusi Dini Etiqad Nazirliyi yaratmışdılar. Şeyxülislam müftini birləşdirən bu qurum Azərbaycan xalqını vahid ideya ətrafında toplayaraq bu cür təxribatların qarşısını almağa müvəffəq oldu", - deyərək Mübariz Qurbanlı bildirib.

Qeyd edilib ki, Xalq Cümhuriyyəti dövründəki dövlət-din modelində vahid din, vahid sistem, vahid idarəçilik dini azadlıq istiqamətində qurulub. Bu, çox önəmli bir nümunə olub və müsəlman dünyasında ən müterəqqi modellərdən biri hesab olunub.

Mübariz Qurbanlı vurğulayıb ki, dövlət-din modelinin varisliyi Xalq Cümhuriyyəti dövründən bu günümüze daşınıb. Azərbaycan dünyəvi dövlətdir. Dünyəvilik bizim Konstitusiyamızın ana sütunlarından biridir.

Müsəlman dünyasını ümumi məqsəd ətrafında birləşdirməyin və vahid mövqedən çıxış etməyin Azərbaycanın dövlət siyasətinin əsas istiqamətlərindən biri olduğunu diqqətə çatdıran Dövlət Komitəsinin sədri ötən ilin ölkəmizdə "İslam Həmrəyliyi II" elan edilməsinin dövlətimizin başçısının İslam birliyinə həssas münasibətini göstərdiyini deyib. Əlavə edib ki, İslam həmrəyliyi ancaq müsəlman ölkələrində deyil, bütün dünyada sülhün və dinc yanaşı yaşamağın mühüm şərtlərindəndir.

Konfransda Qafqaz Müsəlmanları İdarəsinin Şəki-Oğuz bölgə qazısı Kamran Məmmədov və Şəki Şəhər Rayon Polis Şöbəsinin rəisi, polkovnik Əbülfət Rzaev çıxış edərək, rayondakı mövcud dini durum barədə məlumat verib, din sahəsində zərərli ideyaların yayılmasının qarşısının alınmasında belə maarifləndirmə tədbirlərinin əhəmiyyətini yüksək qiymətləndiriblər.

2 iyun 2018-ci il



“Azərbaycan ilə Avropa İttifaqı arasında əlaqələr dinamik inkişaf edir”

Bu fikir Azərbaycanın Baş nazirinin Avropa Komissiyasının komissarı ilə görüşündə vurğulanıb

Azərbaycan Respublikasının Baş naziri Novruz Məmmədov iyunun 1-də Avropa Komissiyasının büdcə məsələləri və insan resursları üzrə komissarı Günter Ottingerin başçılıq etdiyi nümayəndə heyəti ilə görüşüb. AZƏRTAC xəbər verir ki, Baş nazir Novruz Məmmədov Avropa Komissiyasının nümayəndə heyətinin ölkəmizə səfərinin ikitərəfli əməkdaşlıq baxımından önəmli olduğunu bildirib, son illər ərzində Azərbaycan-Avropa İttifaqı əlaqələrində dinamik inkişafın müşahidə olunduğunu vurğulayıb. Qeyd edib ki, Azərbaycan ilə Avropa İttifaqı arasında mövcud olan etibarlı tərəfdaşlıq əlaqələri xüsusi əhəmiyyətə malikdir. Avropa İttifaqı ilə Azərbaycan arasında tərəfdaşlığa dair saziş layihəsi üzrə aparılan danışıqlar prosesindən məmnunluğunu ifadə edən Baş nazir deyib: “Hesab edirəm ki, Avropa İttifaqı ilə Azərbaycan arasında tərəfdaşlığa dair saziş imzalandıqdan sonra əlaqələrimizin daha da inkişafı baxımından yeni bir mərhələyə qədəm qoyacağıq”.

Novruz Məmmədov ölkəmizin Avropa İttifaqına üzv olan dövlətlərlə də münasibətlərin inkişafına xüsusi önəm verdiyini diqqətə çatdırıb. Avropa İttifaqının Azərbaycanın əsas ticarət tərəfdaşlarından olduğunu qeyd edən Baş nazir bundan sonra da bu sahədə müxtəlif istiqamətlər üzrə əməkdaşlığın davam etdirilməsi üçün geniş imkanların mövcudluğunu vurğulayıb. Qeyd edib ki, kənd təsərrüfatı, turizm, nəqliyyat, qida və sənaye

məhsullarının istehsalı, bərpa olunan alternativ enerji mənbələri sahələrində əməkdaşlığın genişləndirilməsi üçün böyük potensial var.

Ölkəmizin təşəbbüsü və iştirakı ilə həyata keçirilən global layihələr, o cümlədən Bakı-Tbilisi-Qars dəmir yolu xətti, Cənub Qaz Dəhlizi layihələrinə diqqət yönəldən Baş nazir Azərbaycanın Avropanın enerji təhlükəsizliyinin təmin olunmasında rolunu da xüsusi qeyd edib. Novruz Məmmədov vurğulayıb ki, Azərbaycan Avropa ölkələri ilə enerji sahəsində əməkdaşlığın daha da genişləndirilməsi üçün səylərini bundan sonra da davam etdirəcək.

Avropa Komissiyasının komissarı Günter Ottinger Novruz Məmmədovu Baş nazir təyin olunması və Azərbaycan Xalq Cümhuriyyətinin 100 illiyi münasibətilə təbrik edib, ona fəaliyyətində uğurlar arzulayıb.

Ölkəmizə səfəri çərçivəsində bir sıra məhsuldar görüşlər keçirdiyini qeyd edən Günter Ottinger son illər Azərbaycanın böyük uğurlara imza atdığını bildirib. O, geostreji mövqeyinə görə mürəkkəb regionda yerləşən Azərbaycandakı mövcud sabitliyin yüksək qiymətləndirildiyini vurğulayaraq deyib ki, Avropa İttifaqı Azərbaycandakı sabitliyin və dinamik inkişafın davamlı olmasında maraqlıdır və ölkəmizlə əməkdaşlığı yüksələn xətt üzrə inkişaf etdirmək əzmindədir. Görüşdə qarşılıqlı maraqlı doğuran digər məsələlər ətrafında fikir mübadiləsi aparılıb.

Düşənbədə MDB Hökumət Başçıları Şurasının iclası keçirilib



Iyunun 1-də Tacikistanın paytaxtı Düşənbə şəhərində Müstəqil Dövlətlər Birliyi (MDB) Hökumət Başçıları Şurasının iclası keçirilib. AZƏRTAC xəbər verir ki, Tacikistanın Baş naziri Koxir Rasulzodanın sədrliyi ilə keçən iclasda Azərbaycanı Baş nazirin birinci müavini Yaqub Eyyubovun rəhbərliyi ilə nümayəndə heyəti təmsil edib. Yiğıncaq ənənəvi olaraq iki formata

keçirilib. Məhdud tərkibdə nümayəndə heyətlərinin rəhbərləri iqtisadi sahədə əməkdaşlığın aktual məsələləri ilə bağlı fikir mübadiləsi aparıb, azad ticarət xidmətləri haqqında saziş layihəsini müzakirə ediblər. Şuranın geniş tərkibli iclasında MDB ölkələri arasında siyasi, iqtisadi, mədəni-humanitar və digər sahələrdə əlaqələrin dərinləşdirilməsi istiqamətində bir sıra məsələlər diqqət mərkəzində olub.

Tədbirdə enerjetikanın innovasiya sahəsində inkişaf və qabaqcıl energetika texnologiyalarının işlənilməsi konsepsiyası və onun həyata keçirilməsi üzrə zəruri tədbirlər planı, MDB ölkələrində intellektual mülkiyyət bazarının formalaşdırılması və inkişafı haqqında saziş imzalanıb. Şuranın növbəti iclası bu ilin noyabrında Astanada keçiriləcək.

Vasif Talibov Hindistanın ölkəmizdəki səfiri ilə görüşüb



Iyunun 1-də Naxçıvan Muxtar Respublikası Ali Məclisinin Sədri Vasif Talibov Hindistan Respublikasının ölkəmizdəki fəvqəladə və səlahiyyətli səfiri Sanjay Rana ilə görüşüb. Naxçıvan Muxtar Respublikası Ali Məclisinin mətbuat xidmətindən AZƏRTAC-a bildirilib ki, Ali Məclisin Sədri səfirle yenidən görüşündən məmnunluğunu bildirib və bunu əlaqələrin göstəricisi kimi dəyərləndirib. Azərbaycanın ərazi bütövlüyünün Hindistan tərəfindən beynəlxalq təşkilatlar səviyyəsində dəstəkləndiyini vurğulayan Ali Məclisin Sədri qeyd edib ki, bu, ölkələrimiz arasındakı yaxşı münasibətlərin nəticəsidir. Ali Məclisin Sədri Azərbaycan-Hindistan əlaqələrinin inkişafında Naxçıvan Muxtar Respublikası tərəfindən səylərin göstəriləcəyini diqqətə çatdırıb.

Səmimi qəbula görə minnətdarlıq edən Sanjay Rana Azərbaycan Xalq Cümhuriyyətinin 100 illik yubileyi ərəfəsində Naxçıvana səfər etdiyini, muxtar respublikada sosial-iqtisadi və mədəni inkişafın şahidi olduğunu bildirib. Səfir bu il Naxçıvan şəhərində İslam Mədəniyyətinin Paytaxtı və Avropa günləri ilə bağlı keçiriləcək tədbirlərin muxtar respublikanın uğurlu inkişafının nəticəsi olduğunu qeyd edib, əməkdaşlığın genişləndirilməsinə mühüm əhəmiyyət verdiklərini vurğulayıb.

QHT Şurası II qrant müsabiqəsinin yekunları ilə bağlı qərar qəbul edib



Dünən Azərbaycan Respublikasının Prezidenti yanında Qeyri-Hökumət Təşkilatlarına Dövlət Dəstəyi Şurasının növbəti iclası keçirilib. Şura sədrinin müavini Vüsal Quliyev iclası açaraq gündəliyə təklif olunan Şuranın Apelyasiya Komissiyasının (AK) iclasının nəticələrinə baxılması, 2018-ci il ikinci qrant müsabiqəsinin yekunları və Şuranın 2018-ci il birinci rübdəki fəaliyyəti barədə məsələni elan edib. Gündəlik yekdilliklə təsdiq olunub.

Vüsal Quliyev Şuranın qrant müsabiqəsi mövzularının hər zamankı kimi cənab Prezident İlham Əliyevin müəyyən etdiyi dövlət siyasətinin prioritetlərinə, ictimai aktuallıq kəsb edən məsələlərə uyğun olaraq tərtib olunduğunu deyib. Sədr müavini dövlət başçısının İrəvan xanlığı, Zəngəzur, Göyçə mahalları kimi tarixi torpaqlarımızda qayıtmağımızın siyasi və strateji hədəfimiz olması ilə bağlı bildirdiyi fikirlərini əsas götürərək 2018-ci il ikinci qrant müsabiqəsinin 9 mövzusunda 5-nin bu istiqamətə həsr olunduğunu vurğulayıb. Apelyasiya Komissiyasının sədri Sahib Məmmədov cari ilin aprelin 5-də AK-nin növbəti iclasının keçirildiyini qeyd edərək nəticələr haqqında Şura üzvlərini məlumatlandırıb.

Şura Katibliyinin icraçı direktoru F.Qurbanov 2018-ci il ikinci qrant müsabiqəsi

haqqında geniş məlumat verib. İcraçı direktor 07 mart - 30 mart 2018-ci il tarixlərində ikinci qrant müsabiqəsində iştirak üçün 223 QHT-nin Şuraya ərizə təqdim etdiyini deyib. Onlardan sənədləri qaydasında olan 220 təşkilatın ərizəsi qeydiyyatla alınıb. Bu QHT-lərdən 207-si layihə təqdim edib. 15 təşkilatın təqdim etdiyi layihə müsabiqə şərtlərinə uyğun olmadığından qeydiyyatla alınmayıb. 192 layihə isə ekspertizaya təqdim edilib. İcraçı direktor müsabiqə prosesinin Şuranın təlimat və qərarlarına müvafiq şəkildə təşkil olunduğunu bildirib.

Fərəsət Qurbanov Şuranın 2018-ci il birinci rübdəki fəaliyyəti barədə də ətraflı məruzə edib.

Şura üzvləri Şahin İsmayilov, Nərgiz Xələf, Emin Həsənlı, Əliməmməd Nuriyev, Sahib Məmmədov, Rufiz Qonaqov və Anar Xəlilov çıxış edərək gündəlikdə dayanan məsələlərlə bağlı rəy və təkliflərini bildirdilər. Yekun olaraq Şura üzvləri ekspertlərin və Büdcə Komissiyasının rəyini nəzərə alaraq 82 layihənin maliyyələşdirilməsi, həmçinin Apelyasiya Komissiyasının iclasının nəticələri haqqında qərar qəbul ediblər. Müsabiqənin nəticələri ilə Şuranın www.csn.gov.az, www.qhtxeber.az və www.e-qht.az saytları vasitəsi ilə tanış ola bilərsiniz.

Heydər Əliyev Fondunun uşaqların hüquqlarının qorunması, sosial müdafiəsinin gücləndirilməsi istiqamətində misilsiz fəaliyyəti var

- Rauf müəllim, hər il 1 iyun tarixi Uşaqların Beynəlxalq Müdafiəsi Günü kimi qeyd olunur. Azərbaycanda uşaq hüquqlarının təmin olunması da dövlət siyasətinin prioritet istiqamətlərindən biridir. Bu barədə nə deyə bilərsiniz?

- Bildiyimiz kimi, 1950-ci il iyunun 1-də keçirilmiş Qadınların Beynəlxalq Konfransında uşaq hüquqlarının təmin edilməsi məqsədilə qərara alınıb ki, bu tarix bütün dünyada Uşaqların Beynəlxalq Müdafiəsi Günü kimi qeyd edilsin. Azərbaycan da beynəlxalq birləşmə üzvü kimi hər il bu günü qeyd edir. Bundan əlavə, BMT tərəfindən 1989-cu ildə Uşaq Hüquqları haqqında Konvensiya qəbul olunub. Eyni zamanda, BMT Baş Assambleyasının müvafiq qərarı ilə 20 noyabr tarixi də Ümumdünya Uşaqlar Günü kimi qeyd olunmaqdadır.

Əlbəttə, ölkəmizdə uşaqların sağlam, firavan yaşamasına, onların hüquqlarının yüksək səviyyədə qorunmasına xidmət edən dövlət siyasətinin əsası xalqımızın Ümummilli lideri Heydər Əliyev tərəfindən qoyulub. Ulu öndər Heydər Əliyev 1993-cü ildə respublikamızda ikinci dəfə hakimiyyətə gəldikdən sonra bütün sahələrdə olduğu kimi, uşaq hüquqlarının qorunması, uşaqların sosial müdafiəsinin gücləndirilməsi, hərtərəfli qayğı ilə əhatə olunma-

sı istiqamətində geniş miqyaslı işlər görüldü. Bu dövrdən etibarən uşaqların sağlamlıqlarının qorunması, müasir, sivil tələblərə cavab verən şəraitdə təhsil almaları istiqamətində mühüm tədbirlər həyata keçirildi. Ölkəmizdə uşaqların ən böyük himayədarı Ulu öndər Heydər Əliyev dövlət siyasətinin ən vacib istiqamətlərindən biri kimi böyüməkdə olan nəslin sağlam, firavan, xoşbəxt yaşaması-



Milli Məclisin Əmək və sosial siyasət komitəsinin sədr müavini Rauf Əliyevin yap.org.az-a müsahibəsi

nı göstərib. Azərbaycan Respublikası uşaq hüquqlarının təminatı ilə bağlı bir sıra beynəlxalq sazişlərə, o cümlədən, 1994-cü ildə BMT-nin "Uşaq hüquqları haqqında" Konvensiyasına qoşuldu. Təbii ki, ölkəmizin bu konvensiyaya qoşulması uşaq hüquqlarına yüksək mənəvi dəyər verərək, onların normal sosial-mənəvi ruhda layiqli insan kimi yetişməsi, bu yolda qarşıya çıxan problemlərin aradan qaldırılması, uşaqların ehtiyaclarının hərtərəfli təmin olunması istiqamətində addımların atıldığını bir daha təsdiq etdi. Həmçinin, uşaq hüquqlarının müdafiəsi ilə bağlı zəngin qanunvericilik bazası formalaşdı, Azərbaycan Respublikası Milli Məclisində uşaqların hüquqlarının qorunması-

na dair mühüm qanunvericilik aktları da qəbul olundu. Bu mənada "Uşaq hüquqları haqqında", "Validənlərini itirmiş və valideyn himayəsindən məhrum olmuş uşaqların sosial müdafiəsi haqqında" qanunların qəbulunu xüsusi qeyd etməliyik.

Qeyd edim ki, "Uşaq hüquqları haqqında" qanunda uşaqların hüquq bərabərliyi, yaşamaq və inkişaf etmək hüququ, həyat və sağlamlığının mühafizəsi hüququ, ad və vətəndaşlıq almaq hüququ, tərbiyə almaq hüququ, azadlıq və şəxsi toxunulmazlıq hüququ, zəruri maddi təminat hüququ, vüdan - fikir və söz azadlığı, məlumat azadlığı, ailədə yaşamaq hüququ, yaşına, səhhətinə, ümumi-təhsil və peşə hazırlığı səviyyəsinə uyğun olaraq əmək hüququ, istirahət hüququ, ictimai təşkilatlarda birləşmək hüququ, şərafət və ləyaqətinin müdafiəsi hüququ təsbit olunub.

Bu gün uşaqların ən böyük himayədarı olan ölkə başçısı İlham Əliyevin, Birinci vitse-prezident Mehriban xanım Əliyevanın rəhbərliyi altında bu istiqamətdə mühüm addımlar atılır, böyük işlər görülür. Azərbaycan Prezidenti İlham Əliyevin Sərəncamına əsasən 2009-cu il ölkəmizdə "Uşaq ili" elan olunub. Mehriban Əliyevanın rəhbərlik etdiyi Heydər Əliyev Fondu tərəfindən uşaqlara dövlət qayğısının gücləndirilməsi, uşaq problemlərinin həllinə diqqətin artırılması məqsədilə bir sıra proqramlar həyata keçirilir.

Azərbaycan insan hüquqlarına, onun tərkib hissəsi olan uşaq hüquqlarına hörmətlə yanaşır. Dövlət siyasətinin əsas istiqamətlərindən biri uşaqların təhsilinin, sağlamlığının, asudə vaxtının səmərəli keçirilməsinin təmin edilməsi, onlar üçün bütün sahələrdə bərabər imkanların yaradılmasıdır.

- Qeyd etdiniz ki, Heydər Əliyev Fondu tərəfindən uşaqlara uşaq problemlərinin həlli ilə bağlı müxtəlif tədbirlər həyata keçirilir. Bütün bunların əhəmiyyəti nədən ibarətdir?

- Şübhə yoxdur ki, ölkəmizdə uşaqların hüquqlarının qorunması, onların sosial müdafiəsinin gücləndirilməsi ilə bağlı tədbirlərdən danışarkən, biz Azərbaycan Respublikasının Birinci vitse-prezidenti, Heydər Əliyev Fondunun Prezidenti, UNESCO-nun və İSESCO-nun xoşməramlı səfiri Mehriban xanım Əliyevanın və onun rəhbərlik etdiyi Heydər Əliyev Fondunun bu istiqamətdə misilsiz fəaliyyətini xüsusilə qeyd etməliyik. Mehriban xanım Əliyevanın bilavasitə rəhbərliyi altında həyata keçirilən çoxsaylı layihələr və proqramlar uşaqlarımızın taleyində müstəsna rol oynayıb.

Uşaqların sağlam və yüksək təhsilli böyümələri, gələcəkdə intellektli şəxslər kimi formalaşmalarına diqqət yetirmək, onların geniş qayğı ilə əhatə olunması fondun fəaliyyət prioritetlərindən biridir. Heydər Əliyev Fondu fəaliyyət göstərdiyi ötən illər ərzində uşaqlarımız üçün çoxsaylı səhiyyə obyektləri, bədii-yaradıcılıq mərkəzləri, idman və istirahət komplekslərinin tikilməsi istiqamətində çoxsaylı layihələr həyata keçirib, müxtəlif əlamətdar günlərdə və bayramlarda Mehriban xanım Əliyevanın təşəbbüsü və birbaşa iştirakı ilə uşaqlarımız üçün mərasimlər, şənlik tədbirləri keçirilib, müxtəlif hədiyyələrlə balalarını qəlbinə sevinc, könlünə xoş ovqat bəxş edib.

"Uşaq evləri və internat məktəblərinin inkişafı", "Yenilənən Azərbaycana yeni məktəb" proqramları, "Təhsilə dəstək", "Diabetli uşaqlara ən yüksək qayğı", "Talassemiyaşız həyat naminə" və bu kimi layihələr istər təhsil, istərsə də səhiyyə sahəsində Mehriban xanım Əliyevanın uşaqlarla bağlı fəaliyyətində istiqamətverici, stimullaşdırıcı olub.

- Hazırda bu istiqamətdə nə kimi tədbirlər həyata keçirilir?

- Bu gün ölkəmizdə uşaq hüquqlarının müdafiəsi ilə bağlı müxtəlif tədbirlər keçirilir. Azərbaycan hökuməti uşaqlar üçün bütün sahələrdə geniş imkanlar yaradıb. Uşaqlar bu imkanlardan səmərəli istifadə etməli, bilik və bacarıqlarını artırıb, tariximizi, mədəniyyətimizi yaxşı öyrənməlidirlər. Təəssüflə qeyd etməliyik ki, müəyyən qədər ailələrdə baş verən mənfi hallar da uşaqlara təsir göstərir. Bunun aradan qaldırılması üçün profilaktik tədbirlər görülür, uşaqlara hüquqi yardım göstərilir.

Uşaqların sağlam mühitdə tərbiyə edilməsi üçün zəruri şəraitin yaradılması, valideyn himayəsindən məhrum olan uşaqların dövlət qayğısı ilə təmin edilməsi, uşaqlara qarşı zorakılığın qarşısının alınması kimi məsələlər daim diqqət mərkəzindədir. Uşaqların

problemlərinin həllində onlarla dialoqun qurulması vacib amillərdir. Uşaqların danışmaq və dinlənmək hüququ təmin edilməlidir. Əgər bir dövlət güclü olmaq, stabil inkişaf etmək istəyirsə, uşaqlara lazımı diqqəti göstərməlidir. Azərbaycanda uşaqların xoşbəxt, firavan böyüməsi üçün onlara yaradılmış şərait, dövlət qayğısı təqdirəlayiqdir. Uşaqların rifahının yüksəldilməsi, onların intellektual səviyyəsinin artırılması dövlət siyasətinin başlıca vəzifələrindən biridir. Ümumiyyətlə, uşaqların hüquqları ölkəmizdə ən ali səviyyədə Konstitusiyaya qanunları ilə qorunur və dövlət uşaq hüquqlarının qorunmasının və təhlükəsizliyinin qərantıdır.

- Rauf müəllim, bəs sağlamlıq imkanları məhdud olan uşaqların sosial müdafiəsi istiqamətində görülən işlər hansı səviyyədədir?

- Respublikamızda əlilliyin qarşısının alınması, əlilliyi olan şəxslərin tibbi-sosial reabilitasiyası, onlara layiqli həyat şəraitinin yaradılması həm ölkənin Konstitusiyasında, həm əsas strateji sənəd olan "Azərbaycan 2020 gələcəyə baxış" İnkişaf Konstitusiyasında, həm də müvafiq hüquqi-normativ sənədlərdə təsdiq olunub. "Əlilliyin, uşaqların sağlamlıq imkanları məhdudluğunun qarşısının alınması, əlillərin və sağlamlıq imkanları məhdud uşaqların reabilitasiyası və sosial müdafiəsi haqqında" qanun vasitəsilə bu sahədə dövlət siyasəti müəyyənləşdirilib. Bu sahədə ən mühüm məsələlərdən biri olan əlillərin və fiziki imkanları məhdud olan şəxslərin sosial infrastruktur obyektlərindən sərbəst istifadə etmələri üçün lazımı qanunvericilik bazası müəyyənləşdirilib.

Azərbaycan Respublikasında müvafiq icra hakimiyyəti orqanları, müəssisələr (birliklər), idarələr və təşkilatlar (mülkiyyət və təsərrüfat formasından asılı olmayaraq) sosial infrastruktur obyektlərinin, mənzillərin, ictimai, istehsal binalarının və qurğularının əlillər və sağlamlıq imkanları məhdud uşaqlara maneəsiz müəssər olması, ictimai nəqliyyatdan və nəqliyyat kommunikasiyalarından, rabitə və informasiya vasitələrindən, istirahət və asudə vaxt yerlərindən onların sərbəst istifadə etməsi üçün lazımı şəraitlə təmin etməlidirlər.

Qanunvericilikdə nəzərdə tutulduğu kimi son illərdə respublikamızda istifadəyə verilən sosial infrastruktur obyektləri o cümlədən yaşayış binaları, aeroportlar, avtovağzallar, idman qurğuları və digərlərində əlillərin və sağlamlıq imkanları məhdud uşaqların tələbləri nəzərə alınır. Bundan başqa mövcud sosial infrastruktur obyektlərinin bu tələblərə uyğunlaşdırılması sahəsində də müəyyən işlər aparılır.

"Nar" Uşaqların beynəlxalq müdafiəsi günündə balacaları təbrik etdi



Gəlin birlikdə böyüək

"Nar" 1 iyun - Uşaqların beynəlxalq müdafiəsi günündə növbəti sosial aksiyaya imza atdı. Hər il 1 iyun tarixində müxtəlif maraqlı layihələrlə ənənəvi olaraq uşaqları təbrik edən mobil operator bu il də fərqli bir təşəbbüslə çıxış etdi. Belə ki, "Youtube" platformasındakı "Azərbaycan Xalq Nağılları" kanalında Azərbaycan dilində böyük bir milli nağıl resursu yaradıldı. Səsləndirilmiş 60 milli nağıl xüsusi tərtibatlı CD-lərə köçürüldü. Bu CD-lərdən ibarət kataloq Respublika Gözdən

Əlillər Kitabxanasına hədiyyə edildi.

Nağılların peşəkar studiyada səsləndirilməsi prosesinə "Belə-belə işlər" layihəsindəki uğurlu fəaliyyəti və balacalara olan sonsuz sevgisi ilə fərqlənən Kəmalə Rövşən cəlb edildi. Uşaqlara nağıl danışmağı çox sevən Kəmalə xanımın bu həvəsi "Nar" operatorunu belə bir faydalı aksiyaya imza ataraq balacaları sevindirməyə ruhlandırdı. Prosesin əks olunduğu xüsusi video "Nar"-ın sosial media səhifələrində ictimaiyyətə təqdim edildi.

Xatırladaq ki, elm, təhsil və uşaqlara qayğı "Nar" korporativ sosial məsuliyyət (KSM) strategiyasının tərkib hissəsidir. Mobil operatorun KMS strategiyası haqqında daha ətraflı məlumatı nar.az internet səhifəsindən əldə etmək olar.

Əli Kərimli həbs edilə bilər

AXCP-yə Rusiyadan gizli olaraq göndərilən külli miqdarda maddi vəsait işində maraqlı detallar üzə çıxıb

Hər kəsə bəlli olan fakt ondan ibarətdir ki, dağıdıcı müxalifətin bəzi ünsürləri xarici maraqlı dairələrlə geniş əlaqələrə və münasibətlərə malikdir. Bu cür əməkdaşlıq münasibətlərin əsas xəttini bir-birinin maraqlarının ödənilməsi təşkil edir. Yəni xarici dairələrin sifarişlərinin yerinə yetirilməsi qarşılığında dağıdıcı müxalifət təmsilçiləri maliyyə vəsaiti əldə edirlər. Bu günlər cəmiyyətdə müzakirə edilən daha bir məsələ AXCP sədri Əli Kərimlinin müxtəlif vaxtlarda, ümumilikdə, Rusiyanın müəyyən qaranlıq dairələri tərəfindən 412 min ABŞ dolları məbləğində maliyyə vəsaiti almasıdır. Artıq məsələnin araşdırılması üçün Azərbaycan hüquq-mühafizə orqanları əməliyyata başlayıblar. Əgər məsələ öz hüquqi təsdiqini taparsa, o zaman Ə.Kərimlinin həbs olunması qaçılmaz olacaq.



ile, əsasən, həmin proqram vasitəsilə əlaqə saxlayıblar. Toplanmış, ya da onlara verilən pullar Moskva şəhərində qeyri-rəsmi pul köçürmələri ilə məşğul olan Vüqar adlı şəxsin vasitəsilə göndərilib.

Para axınının daha sonrakı istiqaməti belədir. Vidadi Rüstəmli Moskvadan göndərilən pulu alıb, AXCP rəyasət heyətinin üzvü Məhərrəmov Aqil Əli oğlu, gənclər komitəsinin ali məclisinin sədri Nəsirov Ruslan Şamil oğlu, Nərimanov rayon şöbəsinin sədri Həsənov Babək Qəzənfər oğlu vasitəsilə partiya rəhbərliyinə ötürüb. Pul ünvana çatandan sonra Əli Kərimli ona "WhatsApp" proqramı vasitəsilə "bəy, sağ ol, çatdı" kimi minnətdarlıq sözlərini yazıb göndərmişdir. Keçən dəfə də yazdığımız kimi, Əli Kərimli yığılan pullar çoxaldıqca, həmin puldan hazırda Fransada yaşayan Qənimət Zahid üçün də hər ay rəhbəri olduğu televiziya kanalının saxlanması üçün 2.000-2.500 ABŞ dolları göndərmişdir.

Bir daha vurğulayırıq ki, iki il ərzində - 2016-cı ilin martından 2018-ci ilin martına kimi Rusiyadan AXCP üçün 411.952 ABŞ dolları məbləğində pul göndərilib. Rusiyadan Azərbaycana pul köçürülməsi ilə məşğul olan Hüseynov Ceyhun Hüseyn oğlu, İsgəndərov Rauf Sahib oğlu, Əhmədov Heydər Yaşar oğlu, Mehdiqanov Tural Ədalət oğlu həvalə olunan pulu V.Rüstəmliyə verdikdən sonra bunu təsdiqləyən qəbz əldə etmələrini göstərirlər.

Bu qədar vəsaitin vergi ödənmədən, deklarasiya olunmadan, mütəmadi olaraq, göndərilməsinin Rusiyanın müvafiq qurumlarının diqqətini çəkməməsi və ya buna göz yumulması da maraqlıdır. Məlumat görə, bu məqamları araşdırmaq, vəsaitin yalnız ticarət yoluyla əldə edilib-edilmədiyini, pul göndərən şəxslərin qrantlar alıb-almamalarını aydınlaşdırmaq məqsədilə Rusiya tərəfinə sorğular göndərilib.

Artıq AXCP sədri Ə.Kərimli alınan vəsaitlərlə bağlı ilkin etiraflarını sosial şəbəkələr vasitəsilə dilə gətirib. Bununla yanaşı, o, etiraflarına S.Rüstəmli "bizə qarşı ifadə versə də, yenə də müdafiə edəcəyik" qeydini də əlavə edir. Görünür, bununla S.Rüstəmliyə daha gizli məqamların üstünü açmamağa çağırış edir...

Söz yox ki, Ə.Kərimlinin müxtəlif vaxtlarda müxtəlif şəxslər vasitəsilə Moskvadakı müəyyən qaranlıq dairələrdən 412 min dollar alması çox ciddi faktıdır. Yəqin ki, yuxarıda qeyd etdiyimiz beynəlxalq təcrübəyə əsasən, hüquq-mühafizə orqanları təxirəsalınmaz tədbirlər gözləyirlər. Ən azı Ə.Kərimlinin məsələ ilə bağlı dindirilməsi və istintaqa cəlb olunması təmin olunacaq. Məhz bundan sonra məsələyə hüquqi qiymət verilməsi mümkün olacaq. Hələlik isə, ilkin məlumatlara istinadən, demək olar ki, Ə.Kərimlinin həbs olunması üçün kifayət qədər əsaslar var.

İlirdən yığılsa da, əsas qismi xüsusi xidmət orqanlarının vasitəsi ilə təqdim oluna bilər. Üzdə olan və görünən mexanizm belədir ki, S.Rüstəmlov 2016-cı ilin martından etibarən Moskvada öz ticarət qurumunda, tabeliyində işləyən Jenya Adolfovanın adına "Sberbank"da hesab açıb, hər ay 30.000 ABŞ dolları məbləğində pulu müəyyən şəxslər vasitəsilə Bakıda yaşayan qardaşı oğlu Vidadi Rüstəmliyə çatdırıb. Maraqlı detallardan biri də budur ki, "WhatsApp" proqramında AXCP-nin 16 nəfər keçmiş üzvündən ibarət qrup yaradaraq, bir-birləri

vat.com-un müxbirinin etibarlı mənbədən əldə etdiyi məlumata görə, Saleh Rüstəmov partiya yoldaşı Qənimət Zahidin təklifi ilə 2012-ci ildə (tarixə diqqət edin! Millyarderlər İttifaqı, ardınca da "Milli Şura" layihəsi ilə eyni dönmə!) Moskvaya gedərək, Rusiyada yaşayan, keçmiş AXCP üzvlərinin şəbəkəsini yaradıb, şəbəkə vasitəsilə partiyanın Azərbaycandakı fəaliyyətinin maliyyələşdirilməsini təşkil edib. Onlar AXCP gənclər təşkilatının üzvü olmuş, Moskvada aşpaz işləyən Eltac Əlisoyla birlikdə (Trump işində də "Kremlin aşpazı" obrazı keçir!) təbliğat işləri aparıblar, bu barədə "Azərbaycan saati" verilişində də elan yerləşdiriblər. Bu, üzde görünən mexanizmdir. Bunun, hətta görünməsinə istəyiblər!

Təbii ki, bu mexanizmin xüsusi bir qatının olması da mümkündür. Yeni kənar bir dövlətin xüsusi xidmət orqanı bu yapılanma üzərindən rahatlıqla maddi dəstək və bu xətlə də daxili siyasətimizə müdaxiləni həyata keçirə bilər...

Məsələn, Bakıya, Əli Kərimliyə hər ay Rusiya bazarlarından 30 min dollar toplamaq sadə bir iş deyil. Hətta mümkünsüzdür! Bu pulların kiçik bir qismi Azərbaycan

rəsmi istintaq altına alınıb, bəziləri istefa-ya məcbur edilib.

Azərbaycan siyasətinə də, Rusiyadan, lap elə İrandan, Türkiyədən və başqa dövlətdən külli miqdarda pul daxil olursa, burada ciddi bir həssaslıq və ciddi bir yanaşma olmalıdır. Xarici dövlətdən maddi dəstək almaq Azərbaycan qanunları ilə siyasi təşkilatlara və liderlərə qadağan edilib.

Bu baxımdan, Rusiyadan Saleh Rüstəmovun da daxil olduğu şəbəkənin Azərbaycan siyasətinə maddi axın xətti təşkil etməsinin ifşası və onun amansızlıqla kəsilməsi düzgündür, dövlət və millət maraqları üçün mühümdür.

Üstəlik, hələ məlum deyil ki, başqa vasitələrlə həyata keçirilən paralel axın xətləri də varmı... Doğrudur, Ə.Kərimli ona daxil olan vəsaitlərin böyük bir qismini şəxsen mənimsəyib və ailəsinin komfortlu həyatına sərf edib. Lakin əsas olan siyasətə qanunsuz və gizli mədaxilə prosesidir. Onun xərclənməsi artıq bu cəmiyyət prosesində ikinci dərəcəli məsələdir.

Araşdırmalar zamanı üzə çıxan faktlara görə, Ə.Kərimli Rusiyanın qaranlıq dairələrinin dəstəyini qazanmaq üçün geniş iş aparıb. O, bu məsələdə "Azadlıq" qəzetinin baş redaktoru Qənimət Zahidi də işə cəlb edib. Q.Zahid də, öz növbəsində, cəbhəçi dostu S.Rüstəmovu müəyyən təlimatlar əsasında Moskvaya göndərmişdir. Müsa-

dırılır. Son prezident seçkisində D.Trampın seçki kampaniyasına Rusiyanın ən müxtəlif texnologiyalarla, vasitələrlə maddi dəstək verməsi iddiaları hələ də gündəmdədir və təhqiq olunur. Bununla bağlı xeyli dövlət



rəsmi istintaq altına alınıb, bəziləri istefa-ya məcbur edilib.

Azərbaycan siyasətinə də, Rusiyadan, lap elə İrandan, Türkiyədən və başqa dövlətdən külli miqdarda pul daxil olursa, burada ciddi bir həssaslıq və ciddi bir yanaşma olmalıdır. Xarici dövlətdən maddi dəstək almaq Azərbaycan qanunları ilə siyasi təşkilatlara və liderlərə qadağan edilib.

Bu baxımdan, Rusiyadan Saleh Rüstəmovun da daxil olduğu şəbəkənin Azərbaycan siyasətinə maddi axın xətti təşkil etməsinin ifşası və onun amansızlıqla kəsilməsi düzgündür, dövlət və millət maraqları üçün mühümdür.

Üstəlik, hələ məlum deyil ki, başqa vasitələrlə həyata keçirilən paralel axın xətləri də varmı... Doğrudur, Ə.Kərimli ona daxil olan vəsaitlərin böyük bir qismini şəxsen mənimsəyib və ailəsinin komfortlu həyatına sərf edib. Lakin əsas olan siyasətə qanunsuz və gizli mədaxilə prosesidir. Onun xərclənməsi artıq bu cəmiyyət prosesində ikinci dərəcəli məsələdir.

Qənimət Zahid Saleh Rüstəmovla iş birliyində olub

Araşdırmalar zamanı üzə çıxan faktlara görə, Ə.Kərimli Rusiyanın qaranlıq dairələrinin dəstəyini qazanmaq üçün geniş iş aparıb. O, bu məsələdə "Azadlıq" qəzetinin baş redaktoru Qənimət Zahidi də işə cəlb edib. Q.Zahid də, öz növbəsində, cəbhəçi dostu S.Rüstəmovu müəyyən təlimatlar əsasında Moskvaya göndərmişdir. Müsa-

Məsələ heroinlə həbs olunan cəbhəçinin açıqlamalarından sonra üzə çıxdı

Mətbuata istinadən, demək olar ki, Ə.Kərimlinin ifşa olunması məsələsi AXCP-nin Rusiyada yaşayan fəal üzvü, Rüstəmov Saleh Məhərrəm oğlunun 30.829 qram heroinlə həbs olunması ilə üzə çıxdı. Daha doğrusu, ictimaiyyət anladı ki, heroinlə başlayan əməliyyat elə, məhz Azərbaycan siyasətinə Rusiyadan qeyri-qanuni yollarla daxil olan maddi müdaxilə kanallarından birinin aşkarlanaraq, araşdırılması əməliyyatıdır. Məlum faktıdır ki, AXCP sədri Ə.Kərimli 2013-cü il prezident seçkiləri ərafəsi Kremlin qaranlıq dairələrinin ideya müəllifliyi ilə yaradılan "Milli Şura"-nın qeyri-rəsmi rəhbəridir. Məhz onun söyi ilə siyasi səhnəsinə kənar güclər üçün açıq qapı rolunu hazırda AXCP və "Milli Şura" həyata keçirir. Həmin qapının "qapıçısı" da, bilavasitə Əli Kərimli özüdür. İstənilən bir dövlət bu cür kənar müdaxiləyə qapı rolunu oynayan təşkilata və onun "qapıçısı"na həssas yanaşar, bu gücü və oraya rəhbərlik edənləri zərərinə izləyər, onların imkanlarını minimuma endirməyə çalışar. Üstəlik, AXCP-"Milli Şura" vasitəsi ilə Azərbaycan siyasətinə birbaşa daxil olmaq imkanı Rusiya kimi fəvqəldövlətin bəzi dairələrinin əlindədirsə, məsələ daha da ciddiləşər. Bu baxımdan, Azərbaycan dövləti də, ictimaiyyəti də, hətta Bakıdakı Qərb dövlətlərinin təmsilçiləri də 2013-cü ildən sonra "Milli Şura" layihəsi ətrafında cəmlənən siyasi komponentlərə və siyasətçilərə şübhə ilə yanaşırlar.

"Milli Şura" layihəsi Abbas Abbasovun vasitəsi ilə tərtib olunub

Kremlin müəyyən qaranlıq dairələrinə yaxın olan kino-ssenarist Rüstəm İbrahimbəyovun və baş nazirin keçmiş müavini Abbas Abbasovun vasitəsi ilə tərtib olunan "Milli Şura" layihəsi hələ də Azərbaycan siyasətindədir, funksionaldır və bu baxımdan da, ciddi təhdiddir. Ona görə də, məsələ, bu təşkilatlara rəhbərlik edən siyasi liderin - Ə.Kərimlinin əlinə son iki ildə 412 min dolların çatması xüsusi araşdırma tələb edən mövzudur. Hətta ABŞ-da da kənar dövlətlərdən, xüsusilə Rusiyadan siyasətə pul köçürmələri böyük qalmaqal sayılır və bu qalmaqala kimlərin adlarının qarışmasından asılı olmayaraq, ciddi şəkildə araş-

“Kaspi nəşrləri” seriyasından iki yeni kitabın təqdimatı olub



Azərbaycan Xalq Cümhuriyyətinin 100 illik yubileyi münasibətilə iyunun 1-də Beynəlxalq Mətbuat Mərkəzində “Kaspi” qəzeti və “Kaspi” Təhsil Şirkətinin təşkilatçılığı ilə tədbir keçirilib. AZƏRTAC xəbər verir ki, tədbirdə “Kaspi nəşrləri” seriyasından iki yeni kitab - “XX əsr Azərbaycanın görkəmli dövlət qurucuları” və Əlimərdan bəy Topçubaşovun “Kaspi”dən seçmələri” təqdim edilib.

Mətbuat Şurasının sədri, Milli Məclisin deputatı Əflatun Amaşov bildirib ki, “Kaspiden” seçmələri kitabında Azərbaycan Xalq Cümhuriyyətinin qurucularından birinin - görkəmli ictimai-siyasi xadim, diplomat və publisist Əlimərdan bəy Topçubaşovun 1898-1906-cı illərdə baş redaktoru olduğu “Kaspi” qəzetində dərc edilmiş məqalələrindən bir qisminin Azərbaycan dilinə tərcüməsi toplanıb. Bu yazılarda Azərbaycanın və bütünlükdə Cənubi Qafqaz regionunun XX əsrin əvvəllərindəki həyatı özünün ən müxtəlif yönələri və istiqamətləri ilə əksini tapıb. Ə.Topçubaşovun zəngin publisistik irsi onun milli istiqlal məfkurəsinin öncülü və gələcək Azərbaycan Cümhuriyyətinin ideoloqlarından biri olduğunu göstərməklə yanaşı, “Kaspi” qəzetinin də həmin prosesdəki roluna və xidmətlərinə işıq salır. Əsər tarixçilər, filoloqlar, politoloqlar, media təmsilçiləri, geniş oxucu kütləsi üçün nəzərdə tutulub. Qeyd olunub ki, kitabın tərtibatçısı və rus dilindən tərcümə edən, müqəddimə, izah və şərhlərin müəllifi təhqiqçi, ədəbiyyatşünas, tərcüməçi, filologiya elmləri doktoru, Azərbaycanın Macarıstandakı səfiri Vilayət Quliyevdir. Ə.Amaşov qeyd edib ki, “XX əsr Azərbaycanın görkəmli dövlət qurucuları” nəşrinə isə Azərbaycanın görkəmli dövlət qurucularının,

siyasi xadimlərinin, ziyalıların həyat və fəaliyyətindən bəhs olunur. Bildirilib ki, “Kaspi” qəzeti və “Kaspi” Təhsil şirkəti tərəfindən nəşr edilən bu kitablar geniş oxucu kütləsi üçün nəzərdə tutulub. Kaspi nəşrləri” seriyasının rəhbəri və redaktoru isə Sona Vəliyevadır.

“Kaspi” qəzetinin təsisçisi, filologiya üzrə fəlsəfə doktoru Sona Vəliyeva “Kaspiden” seçmələri kitabında millətimiz üçün gerekli mövzulara yer verildiyini bildirib. O, “XX əsr Azərbaycanın görkəmli dövlət qurucuları” kitabında ümummilli lider Heydər Əliyevə xüsusi bölmə ayrıldığını və bu bölmədə Ulu Öndərin Cümhuriyyət qurucularına ehtiramının qabarıq şəkildə göstərildiyini diqqətə çatdırıb. Digər çıxış edənlər də “Kaspi nəşrləri” seriyasından çapdan çıxan kitablarla bağlı fikirlərini bölüşüblər.

siyasi xadimlərinin, ziyalıların həyat və fəaliyyətindən bəhs olunur. Bildirilib ki, “Kaspi” qəzeti və “Kaspi” Təhsil şirkəti tərəfindən nəşr edilən bu kitablar geniş oxucu kütləsi üçün nəzərdə tutulub. Kaspi nəşrləri” seriyasının rəhbəri və redaktoru isə Sona Vəliyevadır.

“Kaspi” qəzetinin təsisçisi, filologiya üzrə fəlsəfə doktoru Sona Vəliyeva “Kaspiden” seçmələri kitabında millətimiz üçün gerekli mövzulara yer verildiyini bildirib. O, “XX əsr Azərbaycanın görkəmli dövlət qurucuları” kitabında ümummilli lider Heydər Əliyevə xüsusi bölmə ayrıldığını və bu bölmədə Ulu Öndərin Cümhuriyyət qurucularına ehtiramının qabarıq şəkildə göstərildiyini diqqətə çatdırıb. Digər çıxış edənlər də “Kaspi nəşrləri” seriyasından çapdan çıxan kitablarla bağlı fikirlərini bölüşüblər.

Müdafiə naziri cəbhənin müxtəlif istiqamətlərində yerləşən ön xətt bölmələrində olub

Azərbaycan Respublikasının Prezidenti, Silahlı Qüvvələrin Ali Baş Komandanı İlham Əliyevin tapşırığına əsasən müdafiə naziri, general-polkovnik Zakir Həsənov və nazirliyin digər rəhbər heyəti cəbhə xəttinin müxtəlif istiqamətlərində yerləşən ön xətt bölmələrində olublar.

Müdafiə Nazirliyinin mətbuat xidmətindən AZƏRTAC-a bildiriblər ki, general-polkovnik Z.Həsənov hərbi hissələrin döyüşə hazırlıq vəziyyətini yoxlayıb, üzvə düşmən mövqelərini müşahidə edib və müvafiq tapşırıqlar verib.

Hərbi birliklərin komandanlıqları ilə keçirilən müşavirələrdə müdafiə naziri Azərbaycan Ordusunun silahlanmasına yeni daxil edilən hərbi texnikanın müasir tələblərə tam cavab verdiyini vurğulayaraq, müxtəlif silah növlərinin alınması prosesinin bundan sonra da davam edəcəyini diqqətə çatdırıb. Düşmənlə qarşılıqlı xəttdəki vəziyyəti dəyərləndirən nazir Ali Baş Komandanın tapşırıqlarını, qarşıda duran vəzifələri, eləcə də düşmənin istənilən təxribatının qarşısının dərhal alınması ilə bağlı müvafiq göstərişləri şəxsi heyətə çatdırıb. Hərbi qulluqçular işğal altındakı torpaqların tezliklə azad edilməsi üçün hər an hazır olduqlarını bildiriblər.



qarşılıqlı xəttdəki vəziyyəti dəyərləndirən nazir Ali Baş Komandanın tapşırıqlarını, qarşıda duran vəzifələri, eləcə də düşmənin istənilən təxribatının qarşısının dərhal alınması ilə bağlı müvafiq göstərişləri şəxsi heyətə çatdırıb. Hərbi qulluqçular işğal altındakı torpaqların tezliklə azad edilməsi üçün hər an hazır olduqlarını bildiriblər.

Bəhruz Quliyev: “Cənub Qaz Dəhlizi Azərbaycana əlavə dividendlər gətirəcək”

“Cənub Qaz Dəhlizi” layihəsinin Avropanın enerji təhlükəsizliyinin təmin olunmasında müstəsna əhəmiyyəti var. Bu, dünya neft-qaz sənayesində son vaxtlara qədər reallaşdırılan ən mühüm layihə olaraq tarixə yazıldı”. Bu fikirləri Trend-ə ekspert Bəhruz Quliyev “Cənub Qaz Dəhlizi”nin mahiyyətini şərh edərkən deyib. B.Quliyevin sözlərinə görə, artıq Avropanın enerji təhlükəsizliyini təmin edəcək bu



layihə çox sayda müxtəlif maraqlı tərəfləri, o cümlədən 6 ölkə və 11 şirkəti özündə əhatə edir: “Əbəs deyil ki, açılış mərasimində çıxış edən Prezident İlham Əliyev Azərbaycanın Avropa məkanının enerji təhlükəsizliyinin təminatçısı olduğunu xüsusilə vurğuladı və qeyd olundu ki, iqtisadi qüdrəti olan ölkəmiz regional və s. layihələrdə həm təşəbbüskar, həm də iştirakçı rolunda uğurlar qazanır. Məhz “Cənub Qaz Dəhlizi”nin istifadəyə verilməsi bu uğurların məntiqi nəticəsidir”.

Ekspert layihənin digər mahiyyətləri barədə də danışaraq bildirib ki, bu layihə Azərbaycana əlavə dividendlər gətirəcək: “Ölkə iqtisadiyyatı daha da sürətlə inkişaf edəcək. Çünki son illər ərzində Azərbaycan iqtisadiyyatı dünya miqyasında ən sürətlə inkişaf edən iqtisadiyyat olaraq qalmaqdadır. Bu layihə Azərbaycan üçün yeni imkanlar açmaqla yanaşı, tərəfdaş ölkələrə də öz töhfələrini verəcək. Hələ “Cənub Qaz Dəhlizi”nin təmələqoyma mərasimində çıxış edərkən ölkə başçımız qeyd etmişdi ki, bu layihə tərəfdaş ölkələrimiz üçün də çox faydalıdır. Yeni bu layihənin icrası nəticəsində uduzan tərəf olmayacaq. Belə ki, bu layihə Avropanın enerji təhlükəsizliyini təmin edən layihədir. Məhz bu amilləri nəzərə alsaq, Azərbaycanın istər Avropa məkanında, istərsə də dünyadakı yeri daha aydın görünür”.

B.Quliyev son olaraq onu da bildirib ki, bu layihə yalnız Avropanın enerji təhlükəsizliyinin deyil, eləcə də ölkəmizin təhlükəsizliyinin təminatçısıdır: “Çünki iqtisadi qüdrətimiz buna imkan verir ki, Azərbaycandakı sabitlik, inkişaf, tərəqqi davamlı olsun. Ölkəmiz “Cənub Qaz Dəhlizi” layihəsini gerçəkləşdirərək daha böyük uğurlara qədəm qoydu ki, bundan da Azərbaycan xalqı, dövlətimiz öz bəhrəsini götürəcək”.

Azərbaycan Avropa Komissiyası ilə maliyyə idarəetməsi sahəsində əməkdaşlığı müzakirə edib

Azərbaycan Avropa Komissiyası ilə maliyyə və büdcə idarəetməsi istiqamətində əməkdaşlığı müzakirə edib. Maliyyə Nazirliyinin mətbuat xidmətindən AZƏRTAC-a bildiriblər ki, müzakirələr maliyyə naziri Samir Şerifovun iyunun 1-də Avropa Komissiyasının büdcə məsələləri və insan resursları üzrə komissarı Günter Ottin-gerin başçılıq etdiyi nümayəndə heyəti ilə keçirdiyi görüşdə aparılıb. Söhbət zamanı Azərbaycanın hazırkı sosial-iqtisadi vəziyyəti və qazanılmış uğurlar barədə məlumat verilib, ölkəmizin Avropa İttifaqının enerji təhlükəsizliyinə verdiyi mühüm töhfə, eləcə də enerji və tranzit imkanlarının əhəmiyyəti qeyd olunub, Azərbaycanın əsas ticarət tərəfdaşı kimi quruma üzv ölkələrlə mövcud iqtisadi əlaqələrin daha da genişləndirilməsinin vacibliyi vurğulanıb. Görüşdə maliyyə və büdcə idarəetməsi istiqamətində əməkdaşlıq, texniki və maliyyə yardımları, Avropa İttifaqı tərəfindən dəstəklənən layihələr, eləcə də gələcək qrant proqramları ilə bağlı fikir mübadiləsi aparılıb.



2 iyun 2018-ci il

Rüstəm İbrahimbəyovun "filmi" onun əsl simasıdır

Bir vətəndaş, Prezident təqaüdçüsü olaraq, üzdənirəq "kinossenarist" Rüstəm İbrahimbəyova vətəndaş mövqeyimi bildirmək qərarına gəldim. Uzun illərdir ki, Azərbaycana qarşı düşmən mövqeyini, kin-küdurətini hər fürsətdə ortaya qoyan bu üzdənirəq "ziyalı", artıq növbəti üzdənirəq "Qafqaz üçlüyü" filmi ilə insanların səbrini də daşırdı. Açıq-aydın məlumdur ki, o, bu işləri xüsusi qüvvələrin siyasi sifarişi ilə icra edir. Burası dəqiq belədir. Milli kimliyini itirmişin biri üçün bunu etmək, sadəcə, adi bir vərdəşdir, vəssalam!



Şirvan Əbilov,
Prezident təqaüdçüsü

Düşünürəm ki, milli kimliyini qəpiyə satan və hələ də 20% torpağı işğal altında olan bu insan bizim xalqın nümayəndəsi ola bilməz. Bunun adı nə yaradıcılıqdır, nə də ki peşəkar sənət. Bu, sadəcə, 20%-ə sığmayan "yaradıcılıqdır". Azərbaycan xalqı humanist xalq kimi hər zaman nümunə olub, olacaq da. Maraqlıdır, "yaradıcı" "Daş yuxular"dan oyanıb, bir dəfə olsun bizim erməni əsrliyində olan insanlara baxdımı, bir dəfə olsun onların da haqlarının qorunması üçün tolerantlıq nümunəsi kimi ssenari düşündümü?! Onlara nə qədər əziyyət çəkdirildiyi isə, bu gün dünyanın gözü önündədir. Öz millətini, milli dəyərlərini, dövlətini qorumadığı, onu olduğu kimi təqdim etməyi, vətəndaşlıq borcunu yerinə yetirməyi bilməyən azərbaycanlıdır, "rejissor."

Torpaqlarının 20 faizi işğal altında olan, həmin ərazilərdə bütün milli-mədəni irsi dağıdılmış, on minlərlə azərbaycanlının həlak olduğu, uşaqlarının, qadınlarının, qocalarının qəddarcasına, işgəncə ilə qətlə yetirildiyi bir xalqın nümayəndəsinin bu filmi milli xəyanətin, insan mənəviyyətinin deqradasiyası və alçalmasının, öz milli köklərinə, xalqına nifrətin bariz nümunəsidir. Heç bir yaradıcılıq, sənət bir azərbaycanlı bu formada Vətənin daşına çevirə bilməz. Filminizin yuxusu daş olsun. Onsuz da, nə daşdan səs çıxır, nə də İbrahimbəyov kimi "yaradıcı" insandan Vətən üçün səs çıxacaq.

Milli xəyanəti başlıyayan bir xalq yoxdur, olmayıb. Öz xalqını ləkələmək bahasına göstərdiyi mənasız beynəlmilləçiliklə nə qazana bildiyi üzərində düşünməyə onun yəqin ki, vaxtı və intellekti çatacaq. Ancaq "mənasız və ziyanlı beynəlmilləçilik" iddiasını ekranlaşdıranda, heç olmasa, düşünəydi ki, torpaqlarımızın 20 faizini işğal edərək, azərbaycanlıların namusuna toxunmuş indiki erməni nəslinin mənsubları da belə addım atmazdı. Hətta beynəlmilləçiliyin "qıvcırdığı" sovet dövründə də bir erməni yazıçısı azərbaycanlı-erməni dostluğunu təbliğ edən, müsbət azərbaycanlı obrazı üzərində, birçə dəfə də olsa, əsər yaratmadı. İbrahimbəyov öz xalqının mənafeini heç kime güzəştə getməyən tanıdığı o erməni yazıçılardan da nümunə götürməyi bacarmadı.

Ən əsası da, onu qeyd edim ki, bu gün təqdim etdiyi filmdəki qorxaq obrazı elə onun özüdür. Bir həqiqət, gün kimi aydındır ki, Azərbaycan xalqı üçün Əkrəm Əylisli həradadırsa, R.İbrahimbəyov da artıq oradadır. Bu adam özünə lənəti özü qazandı və inanmıram ki, bu xalq bir də onu başlıqlama-yacaq. Bu film xalqımızın əleyhinə işləyəcək güclü bir silahdır. Təəssüf ki, illərlə bu silahdan düşmən tərəfi istifadə edəcək. Erməni xalqı ilə qonşu olmaq bir tale işidir və münəqişə həll olunacağı təqdirdə, torpaqlarımız qeyd-şərtsiz azad olunandan sonra bu iki

xalq yenidən dinc qonşuluq şəraitində yaşamaqda davam edəcək. Biz indiyədək əbədi düşmən olan iki dövlət və iki xalq görməmişik. Əlbəttə, qorxaq və kəmfürsət erməni xislətini yaddan çıxarmaq olmaz. Birbaşa separatist, millətçilik azarına tutulmuş ermənilərin göstərişi ilə həm Ə.Əylisli, həm də Rüstəm İbrahimbəyov bilərəkdən, məqsədli şəkildə bu cür addımları atmaqla, əslində, barışın, sülhün və birgəyaşayışın mümkün-süzlüyünü ifadə edirlər. İnanmıram ki, bu yaşda və bu başda olan hər iki milli dönük nə etdiklərinin fərqi olmasınlar. Fərqi-dədir və hər şey ssenari əsasında, məqsədli şəkildə baş verir.

Görün, bu satqında xalqına qarşı nifrət hissi hansı həddə çatıb ki, yalan və böhtan üzərində film çəkib, nümayiş etdirir. Azərbaycan xalqını aşağılayan, onu qorxaq, qəddar, vəhşi, mənəviyyətsiz bir xalq kimi təqdim edən R.İbrahimbəyov yeni filmində erməniləri, əksinə, haqsızlığa uğrayanlar kimi təqdim etməkdən heç bir utanc və xəcalət hissi keçirmir. Azərbaycan xalqına qarşı yüz illərdə qırğınlar törədən erməniləri sülhsevər bir xalq kimi təqdim etməklə, R.İbrahimbəyov nə qədər nankorun biri olduğunu ortaya qoymuş oldu. Aydın məsələdir ki, əxlaqı və mənəviyyəti sürüşkən olan onun kimisindən bundan artıq heç nə gözləmək olmaz. Azərbaycan xalqı onsuz da Rüstəm İbrahimbəyov kimi xəyanətkarları çoxdandır yad bir ünsür kimi qəbul edir.

Film bir daha göstərdi ki, milli kimliyi şübhə doğuran bu şəxs ölkəmizi və azərbaycanlıları qətiyyətlə sevmir. Elə bunun nəticəsidir ki, film boyu erməni sevgisinin, erməni millətinə vurğunluğun şahidi oluruq. R.İbrahimbəyovun, həmçinin, bu gün "Milli Şura"da təmsil olunanların bir çoxunun erməni lobbisinin maraqlarına xidmət etdikləri artıq gizlədilməsi mümkün olmayan faktır. Film müəlliflərinin, xüsusilə, Rüstəm və Fuad İbrahimbəyovların artıq bu xalqın, millətin qarşısına çıxıb millilikdən, vətənpərvərlikdən danışmağa haqları yoxdur. Ərazisinin 20 faizi işğal altında olan, həmin yerlərdə bütün milli-mədəni irsi erməni vandalları tərəfindən dağıdılmış, on minlərlə vətəndaşının həlak olduğu, uşaqlarının, qadınlarının, qocalarının qəddarcasına, işgəncə ilə qətlə yetirildiyi bir xalqın nümayəndəsinin bu "etirafı" öz milli kökünə, xalqına xəyanətin bariz nümunəsidir.



Banqladeş vətəndaşlarının sərhədi pozmaq cəhdinin qarşısı alınıb

Azərbaycan Respublikasının Dövlət Sərhəd Xidməti tərəfindən sərhəd təhlükəsizliyinin təmin edilməsi sahəsində əməliyyat-axtarış və sərhəd-mühafizə tədbirləri uğurla davam etdirilir.

Dövlət Sərhəd Xidmətinin mətbuat mərkəzindən "Səs" qəzetinə verilən məlumata istinadən, DSX-nin hərbi qulluqçularının Dövlət Təhlükəsizliyi Xidmətinin əməkdaşları ilə birgə keçirdikləri əməliyyat-axtarış tədbirləri nəticəsində, dörd nəfər əcnəbi vətəndaş tərəfindən dövlət sərhədinin pozulmasının qarşısı alınmışdır. Hadisə Dövlət Sərhəd Xidmətinin sərhəd qoşunlarının "Göytəpə" sərhəd dəstəsinin xidməti ərazisində baş vermişdir. Həmin tarixdə Biləsuvar rayonunun Biləsuvar kəndi yaxınlığındakı sərhəd zastavasının xidməti sahəsində qabaqlayıcı əməliyyat məlumatı əsasında "pusqu" sərhəd naryadında olan sərhədcilər tərəfindən dörd nəfər şəxs Azərbaycan Respublikası ərazisindən İran İslam Respublikası istiqamətində hərəkət etmələri aş-

kar olunmuşdur.

Sərhəd naryadı sərhəd pozucularının dövlət sərhədini pozmaq cəhdinin qarşısını almış və həmin şəxsləri saxlayaraq, sərhəd zastavasına gətirmişdir. Sərhəd pozucularının üzərindən 3610 ABŞ dolları, 250 Banqladeş takası, 1 ədəd "Samsung" markalı, 3 ədəd "Huawei" markalı mobil telefonlar və şəxsi əşyalar olan çantalar aşkar olunmuşdur.

Araşdırma zamanı həmin şəxslərin Banqladeş vətəndaşları - 1997-ci il təvəllüdü Hossain MD Lokman, 1998-ci il təvəllüdü Hossain MD Rintu, 1998-ci il təvəllüdü İslam Saiful, 1987-ci il təvəllüdü Talukdar MD Aminul İslam olmaları dəqiqləşdirilmiş, birinci ikisinin Avraziya Universitetinin, digər ikisinin isə Azərbaycan Texniki Universitetinin tələbələri olmaları müəyyən edilmişdir.

Saxlanılmış şəxslər barəsində zəruri əməliyyat-istintaq tədbirləri həyata keçirilir.

ZÜMRÜD

BAXCP rəsmisi: "Cənub Qaz Dəhlizi" global və tarixi layihədir"

"Cənub Qaz Dəhlizi" Azərbaycanın liderliyi ilə həyata keçirilən global və tarixi layihədir. Müstəqilliyimizi əldə etdikdən sonra onun nəhəng neft və qaz ehtiyatlarının hasilatı və dünya bazarına çıxarılması çox önəmli hadisədir". Bunu SİA-ya Bütöv Azərbaycan Xalq Cəbhəsi Partiyasının (BAXCP) sədr müavini Niyaməddin Orduxanlı deyib.

Onun sözlərinə görə, 1994-cü il sentyabrında "Əsrin kontraktı"nın imzalanması Azərbaycanın güclü iqtisadi potensialının formalaşdırılmasında müstəsna rol oynayıb, regionun və Avropanın enerji təhlükəsizliyinin təmin edilməsinə böyük töhfə verib: "Azərbaycan qazının çıxarılması ancaq və ancaq dövlətimizin möhkəmlənməsinə xidmət edən amildir. Xatırlayırınsınızsa, 2011-ci ildə Avropa İttifaqı ilə Azərbaycan Xəzərdən Avropaya birbaşa qaz nəql edən marşrutların yaradılmasını dəstəkləyən Birgə Bəyanat - strateji enerji əməkdaşlığına dair memorandum imzalamışdı. Bununla da "Cənub Qaz Dəhlizi" layihəsinin reallaşdırılması ilə bağlı tarixi addım reallaşmışdı. 2013-cü il ildə isə, TAP layihəsi üzrə beynəlxalq saziş imzalandı. Demək olar ki, dünyanın aparıcı şirkətləri bu layihənin gerçəkləşməsində maraqlı idi və bura investisiya qoydu. Artıq ilk dəfə olaraq Azərbaycan qazı Avropa bazarına birbaşa çıxış əldə edib. Bu, çox böyük uğurdur!"



Silahlı Qüvvələrə Yardım Fonduna daxil olan vəsait açıqlanıb

Azərbaycan Respublikasının Silahlı Qüvvələrinə Yardım Fonduna cari il iyunun 1-dək 91 milyon 117 min 673,5 manat, 213 min 577,88 ABŞ dolları, 11 min 336 avro və 5 min rubl vəsait yığılıb. Bu barədə SİA-ya Müdafiə Nazirliyinin mətbuat xidmətindən məlumat verilib.

Fond Azərbaycan Respublikası Silahlı Qüvvələrinin müasir tələblər səviyyəsinə inkişafını təmin etmək, onun maddi-texniki bazasını möhkəmləndirmək və zəruri sosial tədbirləri maliyyələşdirmək məqsədilə yaradılıb. Fondun maliyyə mənbəyi Azərbaycan Respublikası Silahlı Qüvvələrinin maddi-texniki və sosial bazasının möhkəmləndirilməsinə maliyyə köməyi məqsədilə Azərbaycanın ərazisində fəaliyyət göstərən hüquqi və fiziki şəxslərdən könüllülük əsasında daxil olan maliyyə vəsaiti və qanunvericiliklə qadağan edilməyən digər daxilolmalardır. Fondun əsas vəzifəsi Azərbaycan Respublikasının etibarlı müdafiəsi üçün Silahlı Qüvvələrin inkişafını və onun maddi-texniki bazasının möhkəmləndirilməsini, həmçinin hərbi qulluqçuların sosial müdafiəsinin daha da gücləndirilməsini təmin etməkdir.

Dövlət başçısının Sərəncamı ilə İsa Muğannanın 90 illik yubileyi qeyd olunacaq

Ədəbiyyat tariximizdə zəngin irs yarananlar böyük tək-kür sahibi, dünyagörüşünə malik Azərbaycan və dünya ədəbiyyatının biliciləridir. Tarixin dövrlərində baş verənləri, ictimai-siyasi hadisələri araşdırıb, təxəyyülündən keçirərək, yazıya alan qələm sahibləri böyük bir missiyanı yerinə yetirərək, tarixlə bu günümüz arasında körpü salıb, zamansız əbədi ömürə sahib olurlar. Bəzən zamanın təqiblərində tarixin "unutduqları"ni ədəbiyyat gerçək bir şəkildə əks etdirir. "Kitabi-Dədə Qorqud"dan başlamış bu günümüzdə qədər olan mükəmməl ədəbiyyatımızda tariximiz, milli adət-ənənələrimiz, coğrafi ərazimizlə lazımı şəkildə tanış ola bilir. Həqiqətən də, ədəbiyyat bir tarixdir.

İyirminci yüzilliyin tanınmış qələm sahiblərindən görkəmli nasir və ssenarist, xalq yazıçısı İsa Muğanna (Hüseynov) da ədəbiyyatımızda yeri, rolu və çəkisi olan simalardandır. Uzun illər Azərbaycan ədəbiyyatına orijinal qələmi ilə xidmət edən yazıçı müşahidələrini yaradıcılıq fantaziyası ilə birləşdirərək, məzmun və ideya baxımından əhəmiyyətli olan əsərlərin müəllifinə çevrilir.

Ədəbiyyatımızda öz məxsusi imzası olan İsa Muğannanın 90 illik yubileyinin keçirilməsi haqqında 31 may tarixində Azərbaycan Respublikası Prezidentinin imzaladığı Sərəncamı, məhz onun sənət, yaradıcılıq yoluna olan diqqət və qiymətdir. Dövlət başçısının Sərəncamına əsasən, Azərbaycan ədəbiyyatının və kino sənətinin inkişafında tədqirəliyi xidmətlər göstərmiş görkəmli yazıçı İsa Muğannanın 90 illik yubileyinin keçirilməsi məqsədi ilə Azərbaycan Respublikasının Mədəniyyət



Nazirliyi, Azərbaycan Yazıçılar Birliyinin təkliflərini nəzərə almaqla, tədbirlər planı hazırlanıb həyata keçiriləcək.

Tərcümeyi-halına yazılan sətirlərdən oxuyuruq ki, 1928-ci ildə Ağstafa rayonunun Muğanlı kəndində dünyaya gələn İsa Muğanna orta məktəbi bitirdikdən sonra N.Nərimanov adına Tibb Universitetinə daxil olsa da, dörd ay sonra kəndə qayıdıb. Sonradan Azərbaycan Dövlət Universitetinin (indiki Bakı Dövlət Universiteti) filologiya fakültəsinə daxil olub. 1952-ci ildə Moskvadakı M.Qorki adına Ədəbiyyat İnstitutunu bitirib. "Azərnəşr"də Ədəbiyyat şöbəsinin redaktoru, "Literaturniy Azerbaydjan" qəzetində nəsr şöbəsinin müdiri, C.Cabbarlı adına "Azərbaycanfilm" Kinostudiyasında baş redaktor, Ssenari Şurası üzvü, Azərbaycan Dövlət Kinematografiya Komitəsində baş redaktor vəzifələrində çalışıb. Bu və ya digər vəzifələrdə çalışmasına baxmayaraq, 1948-ci ildən ədəbi fəaliyyətə başlamış, "Anadil oxuyan yerdə" yazısı ilk dəfə 1949-cu ildə "İnqilab və Mədəniyyət" qəzetində çap edilmişdi. Beləliklə, ədəbi nümunələri bir-birinin ardınca oxucuların ixtiyarına verilir. 1950-ci illərdən etibarən kitabları nəşr olunur. Müasir Azərbaycan nəsrinin

əsaslı surətdə yeni mərhələyə qədəm qoymasının fəal iştirakçısı olan İsa Muğanna mədəni-mənəvi dəyərlərin qorunması naminə altmış ildən artıq müddət ərzində ədəbi prosesə istiqamət verən rəngarəng mövzulu əsərləri ilə ədəbiyyatımıza yeni nəfəs gətirir. Onun əsərləri yalnız məzmun dairəsinin genişliyi və əhatəliyi cəhətdən yox, həm də yüksək sənətkarlıq səviyyəsi, bədii keyfiyyətləri, aydın üslubu ilə diqqəti çəkir. Fəlsəfi düşüncə və ədəbi üslub rəngarəngliyi ilə ədəbiyyatımızda yer alan İsa Muğannanın bədii kamillik və bitkinliyi ilə seçilən "Teleqram" povesti, "Yanar ürək", "İdeal", "Türfə", "Qəbiristan", "Cəhənnəm" romanları və s. əsərlərində yazıçının qələmindəki mövzularındakı müxtəliflik, bədii ifadə vasitələrindən yerli-yerində istifadə etmək bacarığı, müasirlərimizin həyat tərzini, mənəvi aləmini, duyğu və düşüncələrini nəsrə köçürülməsi diqqətdən yayınmır. Bütövlükdə, ədəbi nümunələrin hər birində yazıçı düşüncəsi, meyarı, ən ümdə detalları belə böyük ustalıqla təsviri, həyatı parlaq bədii lövhələrlə canlandırmaq bacarığı yaradıcılığı üçün səciyyəvidir.

Azərbaycan kinematografiyasının Qızıl Fonduna daxil olmuş bir çox filmin ssenari müəllifi kimi də tanınan İsa Muğannanın ssenariləri əsasən "Nəsimi", "Ulduzlar sönmü" və s. filmlər çəkilmiş, əsərləri xarici dillərə tərcümə olunmuşdur.

Azərbaycan nəsrinin görkəmli nümayəndəsi İsa Muğannanın zəngin yaradıcılığı, geniş sənətkarlıq imkanları, zamanın tələblərinə cavab verən ədəbi irsi böyük məhəbbətlə yada salınır, öyrənilir və tədqiq olunur.

Nəzakət ƏLƏDDİNQIZI

"Hakan Foods" şirkəti imtahanda 700 bal toplamış Leyli Əhmədovaya təqaüd verəcək



2001-ci ildən "Kral" brendi ilə halal və ekoloji təmizət məhsulları istehsal edən "Hakan Foods" şirkətinin prezidenti Yavuz Həsənov qəbul imtahanında 700 bal toplamış Bakı şəhəri, Nizami rayonu, 214 sayılı orta məktəbin şagirdi Leyli Əhmədova və ailə üzvləri ilə görüşüb.

Görüşdə Cənab Prezident İlham Əliyevin rəhbərliyi ilə həyata keçirilən inkişaf siyasətinin, bütün sahələrdə

olduğu kimi, təhsil sektorunda da əhəmiyyətli uğurların əldə olunmasına səbəb olduğunu diqqətə çatdıran Yavuz Həsənov Leyli Əhmədovanın qəbul imtahanında maksimum, 700 bal toplamasını təhsilimizin inkişafının müsbət göstəricisi olduğunu bildirib. Məlumat üçün bildirdik ki, Leyli Əhmədovanın qardaşı da 3 il əvvəl imtahanda 700 bal toplayıb.

Yavuz Həsənov bu faktı əsas gə-

tirərək, vurğulayıb ki, bir ailənin 2 üzvünün 700 bal toplaması nadir hadisələrdən biridir: "Azərbaycan cəmiyyəti sizin ailənizin üzvlərinin nailiyyətləri timsalında təhsilin inkişafına göstərilən diqqət və qayğıni gördü. Düşünürəm ki, sizin bu uğurlarınız bir çox ailələrin övladları üçün stimol olacaq. Onlar da çalışacaq və təhsil və digər sahələrdə uğurlu nəticələr əldə etsinlər".

Görüşə görə təşəkkürünü bildiren Leyli Əhmədovanın anası Mahirə Əhmədova ölkəmizdəki ictimai-siyasi sabitliyə, təhsilin inkişafı üçün yaradılan şəraitə görə Cənab Prezident İlham Əliyevə və I vitse-prezident Mehriban xanım Əliyevaya təşəkkürünü bildirib.

Görüşdə Leyli Əhmədovaya hədiyyə təqdim edilib və şirkət tərəfindən ona təhsilinin davamlı tərzdə stimullaşdırılması üçün ona təqaüd verilməyi bildirilib.

Qeyd edək ki, "Hakan Foods" şirkəti Cənab Prezident İlham Əliyevin sahibkarların sosial məsuliyyət çağırışını dəstəkləyir və bu istiqamətdə addımlar atmaqda davam edir.

Suraxanda 1 iyun Uşaqların Beynəlxalq Müdafiəsi Günü qeyd olunub

1 iyun Uşaqların Beynəlxalq Müdafiəsi Günü münasibəti ilə Suraxanı rayon icra hakimiyyətinin təşkilatçılığı ilə "Atəşgah məbədi" Dövlət Tarix-Memarlıq Qoruğunun qarşısındakı meydanda çoxsaylı uşaqların iştirak etdiyi möhtəşəm bayram tədbiri keçirilib. Xüsusi tərtibatla bəzədilmiş "Atəşgah məbədi" Dövlət Tarix-Memarlıq Qoruğunun qarşısındakı meydana bayram əhval-ruhiyyəsi hökm sürürdü. Tədbirdə aztəminatlı ailələrdən olan uşaqlar, valideyn himayəsindən məhrum olan uşaqlar, xüsusi qayğıya ehtiyacı olan uşaqlar, məcburi köçkün ailələ-



rindən olan uşaqlar, eyni zamanda, rayon ərazisində yerləşən uşaq bağçalarında, məktəblərdə təbiiyə alan uşaqlar və məktəblilər iştirak edirdilər.

Suraxanı rayon icra hakimiyyətinin başçısı İlqar Abbasov bayram tədbirinə toplaşan çoxsaylı uşaqları salamlayaraq, onları 1 iyun Uşaqların Beynəlxalq Müdafiəsi Günü münasibəti ilə təbrik edib və bildirdi ki, ölkəmizdə uşaqların yüksək qayğı ilə əhatə olunmasının, onların əlverişli mənəvi və sosial mühitdə böyüməsi üçün zəruri şəraitin yaradılmasının əsası Azərbaycan xalqının Ümummilli Lideri Heydər Əliyev tərəfindən qoyulmuş dövlət uşaq siyasətinin prioritet istiqamətlərindən biridir. Bu gün Azərbaycanda uşaqlara xüsusi məhəbbət, münasibət olduğunu vurğulayan İ. Abbasov Möhtərəm Prezidentimiz Cənab İlham Əliyev tərəfindən daim uşaqlara diqqət və qayğı göstərildiyini bildirdi: "Azərbaycan Respublikasının Birinci vitse-prezidenti, Heydər Əliyev Fondunun Prezidenti Mehriban xanım Əliyeva, Heydər Əliyev Fondunun vitse-prezidenti Leyla xanım Əliyeva tez-tez uşaq evləri və internat məktəblərində, o cümlədən, Suraxanı rayonunda yerləşən 2 saylı Uşaq Evinə olur, onların gündəlik qayğıları, təlim-təbiiyyəsi, təhsili, asudə vaxtlarının təşkili ilə maraqlanır, onlara əsl ana qayğısı göstərirlər".

Sonra məktəblilərin hazırladığı əl işlərindən ibarət sərgiyə baxış olub. Qurban Abbasov adına və Səttar Bəhlulzadə adına mədəniyyət saraylarının bədii kollektivlərinin, 3 nömrəli incəsənət məktəbinin şagirdlərinin hazırladığı bədii-əyləncəli proqram uşaqlara təqdim olunub. Bayram şənliyində balaca idmançılar öz məhərdlərini göstəriblər.

Zümrüd BAYRAMOVA

Ölkədə uşaq əhalisinin sayı 2 milyon 600 minə yaxındır

1 iyun - Uşaqların Beynəlxalq Müdafiəsi Günüdür. Dünyanın əksər ölkələrində olduğu kimi, bu gün Azərbaycanda da qeyd edilir. Uşaqlar xüsusi diqqət, qayğı və müdafiəyə ehtiyacı olan təbəqədir. Səhiyyə Nazirliyindən SİA-ya verilən məlumata görə, bu səbəbdəndir ki, səhiyyənin prioritet istiqamətlərindən biri də məhz uşaqların sağlamlığının keşiyində durmaqdır. Belə layihələrdən biri də Azərbaycan Prezidenti İlham Əliyevin şəxsi təşəbbüsü ilə 2013-cü ildə "Uşaqların İcbari Dispanserizasiyası haqqında" qanununun qəbul edilməsidir.

Qanun uşaqların sağlamlığının qorunmasında böyük əhəmiyyət kəsb edir. Uşaqlara göstərilən tibbi xidmətin keyfiyyətinin yaxşılaşdırılması istiqamətində görülən işlərin məntiqi nəticəsi kimi, 2014-cü ildən etibarən ölkəmizdə uşaqlar icbari dispanserizasiyaya cəlb edilir. Respublikamızda həyata keçirilən sistemli tədbirlər nəticəsində bu gün uşaqların sağlamlığının göstəricilərində müsbət dinamika müşahidə olunur. Məlumat üçün qeyd edək ki, 2017-ci ilin göstəricilərinə görə, ölkədə uşaq əhalisinin sayı 2 milyon 600 minə yaxındır. 2017-ci il ərzində ümumilikdə 2 milyon 453 min 693 uşaq dispanser qeydiyyatından keçib. Ölkədə fəaliyyətdə olan 4 min 111 tibb müəssisəsindən 2 min 369-u uşaq əhalisinə xidmət edir.

2 iyun 2018-ci il

Paşinyanın Gürcüstan fiaskosu

Erməni baş nazirinin planları reallaşmamış qaldı

Ermənistanın baş naziri Nikol Paşinyanın Gürcüstan səfəri bir çox məsələləri üzə çıxarmış oldu. Onun bu vəzifəni ələ keçirməsindən sonra qonşu ölkəyə ilk rəsmi səfərini etməsi, belə qənaətə gəlməyə zəmin yaradır ki, Ermənistan, məhz Gürcüstan vasitəsilə ölkəsini müəyyən dərəcədə təcrid olunmuş vəziyyətdən qurtarmağa çalışır. Lakin Paşinyanın planlarının reallaşması o qədər də inandırıcı görünmür. Məsələn, səfər çərçivəsində Gürcüstanın baş naziri Giorgi Kvirikaşvili ilə Nikol Paşinyan arasında təkbətək görüş keçirilib. Paşinyan görüş zamanı bildirib ki, ölkəsinin Gürcüstanla bağlı layihələri var və o, bu layihədə birgə əməkdaşlıq etməyin tərəfdarıdır. Maraqlısı da budur ki, G.Kvirikaşvili, öz növbəsində, N.Paşinyana qəti vədlər verməyib, sadəcə, müxtəlif sahələrdə münasibətlərin dərinləşməsinin tərəfdarı olduğunu bildirib.



Paşinyan üçün əsas məqsəd ona dəstək göstərmiş Qərb dairələrinə yarımaqdır

Qeyd edək ki, N.Paşinyanın Gürcüstana səfərinə qədər onun Tbilisidə Abxaziyadan keçən demiryolu xəttinin bərpa olunması məsələsini qaldırmaq istəməyəcəyi Ermənistan mətbuatında fəal şəkildə müzakirə olunurdu. Amma o öz çıxışlarında bu məsələyə toxunmayıb. Hətta Paşinyanın səfərindən əvvəl Gürcüstanın baş nazir müavini Mixail Canelidze jurnalistlərə bildirmişdi ki, Ermənistan tərəfi indiyə qədər heç vaxt Abxa-

ziyadan keçən demiryolu xəttinin bərpa olunması məsələsini qaldırmayıb və "çox güman ki, indi də bunu etməyəcək".

Artıq belə bir qənaətə də gəlmək olar ki, N.Paşinyanın bu səfərdə ifadə etdiyi fikirləri boğazdan yuxarı da ola bilər. Çünki əsas məqsəd, ona dəstək göstərmiş Qərb dairələrinə yarımaqdır. Daha dəqiq desək, bu səfər Ermənistanın mövcud rəhbərliyinin təşəbbüsü ilə həyata keçirilib. Yeni Gürcüstan üçün Paşinyanın bu ölkəyə ilk rəsmi səfər etməsinin istisna-ı yoxdur. Çünki bir neçə gün öncə, Ermənistan prezidenti Armen Sarkisyan da Gürcüstana sə-

fər etmişdi.

Ortada digər məqamlar da var. Məsələn, Paşinyanın Gürcüstan səfəri barədə qeyd etmək lazımdır ki, səfərdən bir neçə gün öncə, Praqada Rusiya-Gürcüstan danışıqları baş tutmuşdu və müzakirələrdə əsas mövzu Gürcüstana Abxaziyadan keçən demiryolunun açılması, qondarma Abxaziya qurumu və Cənubi Osetiya ilə Gürcüstan arasında ticarət əlaqələrinin bərpası ilə bağlı idi və tranzitdən danışılarda, ilk olaraq, Ermənistanı nəzərdə tutulur. Yeni tranzit yüklərin Rusiyadan, Gürcüstan ərazisindən keçməklə, Ermənistan çatdırılması planlaşdırılırdı. La-

kin bu danışıqlar uğursuz oldu. Nəticədə, bu məsələ Ermənistan tərəfini çox narahat etdi. Belə ki, Ermənistan tərəfi bu dəhlizlərin açılmasında maraqlıdır və ümid edirdilər ki, Moskva ilə Tbilisi ortaqları tapacaqlar. Bu baxımdan, erməni tərəfinin səfərlərindəki məqsədlərdən biri də Gürcüstanı inandırmaqdan ibarətdir.

Nə də Gürcüstan Ermənistanə nəse təklif edə bilməz

Hal-hazırda Ermənistanda qərbyönlü siyasətçilər hakimiyyətdədirlər. Ola bilər ki, Ermənis-

tanın Qərb havadarlarının dəstəyi ilə də bu səfər baş tutub. Çünki onlar Ermənistanı Gürcüstanla bağlamaqda maraqlıdırlar. Bununla da, Ermənistan Qərbin siyasi, hərbi və digər layihələrini reallaşdırmaq istəyir. Ancaq bütün hallarda, hesab etmək olar ki, bu səfər digər tərəflərdən heç də fərqlənməyəcək. Çünki Ermənistanın öz istəklərini reallaşdırmaq üçün müstəqil siyasət aparmağa imkanı yoxdur. Reallıqda nə Ermənistan Gürcüstana, nə də Gürcüstan Ermənistanə nəse təklif edə bilməz. Ona görə də, bu səfər nəticə etibarilə hansısa xarici qüvvələrə xoş gəlmək üçün həyata keçirilib. Bu baxımdan, mövcud vəziyyətdə Rusiya ilə Ermənistan arasında demir yolunun açılmasına Gürcüstanın razılıq verəcəyi inandırıcı görünmür. Çünki qondarma Abxaziya tələb edir ki, Gürcüstanla olan inzibati sərhəddə gömrük postları təşkil olunsun və oradan keçən yüklər bu postdan keçsin. Gürcüstan isə bu təkliflə razılaşmır. Gürcüstan Abxaziyayı öz torpağı sayır. Gürcüstanın fikrinə görə, Abxaziya ilə hansısa sərhəd ola bilməz. N.Paşinyanın Gürcüstan səfərinin nəticələrini isə uğurlu hesab etmək olmaz. Əksinə, bu, onun ilk rəsmi fiaskosu oldu.

Rövşən RƏSULOVA

Siyasi şərhçi: "Paşinyanın Gürcüstan səfəri diqqət mərkəzində saxlanılmalıdır"

"Nikol Paşinyanın Gürcüstana səfəri diqqət mərkəzində saxlanılmalı, onun Gürcüstan rəsmiləri ilə keçirdiyi görüşlər ciddi şəkildə təhlil olunmalı və nəticə çıxarılmalıdır. Xüsusilə Paşinyana Gürcüstanın Samkhe-Cavaxetiya bölgəsində yerli ermənilərlə görüş keçirməyə və qəhrəman kimi qarşılanmasına şərait yaradılması, bu görüşdə səsləndirilən fikirlər nəzərdən qaçırılmamalıdır". SİA-nın verdiyi məlumatla görə, bu barədə siyasi şərhçi Elçin Mirzəbəyli deyib.



Onun sözlərinə görə, Gürcüstanın tarixində ilk dəfədir ki, Ermənistanın birinci şəxsinə Cavaxetiya erməniləri ilə görüş keçirməyə imkan yaradılır: "Onu Gürcüstan və Ermənistan bəylikləri ilə qarşılayırlar. Paşinyan ermənilərlə görüşdə Gürcüstanın ərazi bütövlüyü ilə bağlı mesajlar verir. Ermənistan və Gürcüstan mətbuatı isə Tiflis-İrəvan münasibətlərində yeni mərhələnin başladığı barədə mesajlar verir. Paşinyana dəstək verən KİV isə yazır ki, "Cavaxetiyada ələ siyasət yürütmək lazımdır ki, Gürcüstan bundan narahat olmasın və baş verənləri Abxaziya və Cənubi Osetiyadakı separatizm dalğasının davamı kimi qiymətləndirməsin".

Diqqət çəkən məqamlardan biri də

Paşinyanın Gürcüstanın ərazi bütövlüyü uğrunda həlak olan şəxslərin məzarına gül dəstələri qoymasındadır. Sırr deyil ki, gürcüləri Abxaziya uğrunda döyüşlərdə qətlə yetirənlərin arasında ermənilər çoxluq təşkil edib. Ermənilər Abxaziyada gürcülərə qarşı döyüşüblər. Paşinyan isə bu barədə heç bir şey demir, Abxaziya və Cənubi Osetiyanın adını çəkmədən Gürcüstanın ərazi bütövlüyündən danışır. Onun səfərindən dərhal sonra separatçı bölgələri tanıyanların sırasına Rusiyanın tam təsiri altında olan Əsəd rejimi də qoşulur. Bunun təsadüf olub-olmadığını isə gələcək göstərəcək. Hazırda görünən isə odur ki, Gürcüstan rəhbərliyi Qərbin təsiri altında Ermənistanə meyillənməkdə maraqlıdır. Rəsmi Tiflis bu istiqamətdə manipulyativ davranışlarını artırır və bundan Azərbaycana qarşı təzyiqliq vasitəsi kimi istifadə etməyə cəhd göstərə bilər. Ola bilsin ki, Paşinyan rəsmi Tiflisə, həm də Cavaxetiya-da separatizm dalğasının güclənməsi-

nə təminat verə biləcək şəxs kimi də maraqlıdır. Onun ermənilərin kompakt yaşadığı bölgədə keçirdiyi görüş də belə düşünməyə əsas verir. Nikol Paşinyan əgər Ermənistanda mövqelərini möhkəmləndirə və seçkilərdən qalib kimi çıxa bilərsə, Abxaziya və Cənubi Osetiya ilə bağlı Gürcüstanın maraqlarını ifadə edən bəyanatlar da səsləndirə bilər. Onu qərbdəki himayəçilərinin və erməni diasporunun bu istiqamətə yönləndirə biləcəyi ehtimalı az deyil.

Bizim bütün layihələrimiz Gürcüstan üzərindən həyata keçirilir. Gürcüstanın bir dövlət kimi mövcudluğu üçün Azərbaycanın enerji resursları, həmçinin həyata keçirdiyi layihələr müstəsna əhəmiyyət kəsb edir. Amma bu layihələr Gürcüstanı da bizim üçün yeganə tranzit dəhlizinə çevirir. Bu qarşılıqlı asılılıqda Gürcüstanın kənar vasitələrdən istifadə etməklə əlinin güclənməsinə və bizi arzuolunmaz reallıqlar qarşısında qoymasına qətiyyətlə yol vermək olmaz. Bu baxımdan, regional və regional proseslərlə bağlı global müstəvidə daha çevik, dinamik və belə də daha sərt siyasət yürütməliyik.

Şübhəsiz ki, bütün bunlar mənim subyektiv ehtimallarımdır. Amma unutmamaq lazımdır ki, bir neçə ay öncə Ermənistanda hakimiyyət dəyişikliyinə baş verə biləcəyi və Paşinyan kimi kimsənin tanımadığı, parlamentdə ən kiçik fraksiyaya rəhbərlik edən sıradan bir erməninin hakimiyyətə gələcəyi barədə, hətta subyektiv ehtimallar da yox idi".

İran-Əfqanıstan sərhədində 13 ton narkotik maddə müsadirə edilib

Son iki ay ərzində İranın Sistan və Bəlucistan ərazisində 13 tondan çox narkotik maddə müsadirə edilib. AZƏRTAC xəbər verir ki, bunu İranın sərhəd polisinin rəhbəri, general Qasım Rzayi yerli mətbuata açıqlamasında deyib.

İranın Sistan və Bəlucistan vilayəti Əfqanıstan ilə sərhəddə yerləşir. Hər iki ölkə arasındakı sərhəd xəttinin uzunluğu 900 kilometrdir. Bu sərhəddən istifadə etməyə çalışan qaçaqmalçılar İran ərazisindən tranzit kimi istifadə edib narkotik maddələri Avropaya və ərəb ölkələrinə daşımağa cəhd göstərirlər. Lakin bu cəhdlərin qarşısı alınır. General qeyd edib ki, hökumət sərhədlərin mühafizəsi üçün 700 milyon dollar vəsait xərcləyib. Narkotik qaçaqmalçılığının qarşısını almaq istiqamətində aparılan mübarizədə bu günə kimi sərhəd polisinin 4 min əməkdaşı həlak olub.

Çinin yerli televiziya kanalında xəbərlər proqramını robotlar aparacaq

Çinin cənubunda yerli televiziya kanalında süni zəkaya malik robot aparıcı olacaq. AZƏRTAC xarici KİV-lərə istinadla xəbər verir ki, "Nanning" telekanalında iyunun 6-dan başlayaraq 29 kiloqram ağırlığında 1 metr 21 santimetr hündürlükdə olan "Çao Ning Şiao-boy" - yeni "Super Balaca Bəyaz" adlı robotlar ekranlara çıxacaq. Robotların əsas üstünlüyü onların 12 saat ərzində fasiləsiz işləyə bilməsidir. Çin hökuməti həmin robotların gələcəkdə bütün telekanallarda istifadə olunmasında maraqlıdır.

Dərə xəlvət, tülkü bəy!

Əli Kərimli "Milli Şura"nın Rusiya ilə əlaqələrindən özünəməxsus tərzdə məharətlə istifadə edib

2013-cü ilin prezident seçkiləri ərəfəsində ortaya atılan "Milli Şura" layihəsi Moskvanın qaranlıq dairələrinin oyunu idi. "Şura"nın başına Rusiya vətəndaşlığı olan kinorejissor Rüstəm İbrahimbəyovun gətirilməsi də, öz növbəsində, təsdiq edirdi ki, həqiqətən, bu "şura" layihəsi Rusiyada, onun paytaxtında hazırlanıb və daha sonra Bakıya ixrac edilib.

Ayağısürüşkenliyi və mövqesizliyi səbəbindən R.İbrahimbəyov, nəinki "şura"ni, hətta vətəninə də qoyub qaçdı. Rusiyada məskunlaşmağı üstün hesab etdi. Bu fakt özü də deyilənləri, yəni "Rusiyaya faktoru"nu əyani şəkildə isbatlayır. Bir sözlə, kinossenaristin vətəninə qoyub qaçarkən Rusiyaya üz tutması, bilavasitə onu deməyə əsas verir ki, adıçəkilən "şura", məhz Rusiyadakı bəzi qruplaşmalara aid olub və İbrahimbəyov da öz havadarlarına sığınmaq üçün bu yolu seçib.

"Milli Şura" Əli Kərimliyə öz çirkin oyunlarını reallaşdırmaq üçün lazım olub

"Dərə xəlvət, tülkü bəy" fəaliyyət yolunu tutan AXCP sədri Əli Kərimli İbrahimbəyovun Rusiyaya qaçmasından özünəməxsus məharətlə istifadə etdi və "Milli Şura" adlı qondarma qurumu öz nəzərətinə götürdü. Vaxtaşırı mövqeyini dəyişən, Cəmil Həsəni kimi əqidəsiz və dönük bir professoru bu "şura"ya sədr təyin edən Kərimli, bu xəlvəti dərənin bəyi olmağa yalnız özünü layiq bildi. "Bəylər bəyi" bu qurumu AXCP-nin bir şöbəsinə, yaxud təşkilatına çevirib ondan öz şəxsi məqsədləri və maraqları üçün istifadə etməyə başladı.

Rusiyada bəzi qaranlıq dairələrin layihəsi olan və himayəsi ilə qurulan bu qurum Kərimliyə çox lazımdır. Əvvəla, ona görə ki, görünməmiş də olsa, siyasi dividend üçün də olsa, Kərimli bu qurumdan mütəmadi istifadə etmək niyyətində olub. AXCP sədri mini-aksiyaya bənzər mitinglərini də, məhz bu qurumun təşkilatçılığı ilə həyata keçirməkdə, C.Həsəni kimi marioneti də öz oyunlarına alət

etməkdə çox maraqlıdır. Ona görə maraqlıdır ki, əgər mitinglər uğursuz alınarsa, ittiham aləti olaraq "şura" sədrini, yeni Həsəniyə hədəfə götürmə və uğursuzluğu öz üzərindən ata bilər. C.Həsəninin mövqesizliyinə arxayın olan AXCP sədri mitinglərin şişirdilmiş foto və video-görüntülərini isə öz uğuru kimi ictimaiyyətə təqdim edəcəyini ümid edir.

Məkrli qüvvələrlə əlaqələr AXCP sədrinin maddi gözləntilərini ödəmə məqsədi daşıyır

Hələ 2013-cü ildən başlayan və bu vaxta kimi davam edən gizli bağlantılar AXCP sədrinin maddi gözləntilərini həll etmək məqsədi daşıyır. Bəllidir ki, Kərimli öz əlinə keçirdiyi "şura"nın Rusiya ilə əlaqələrini, məhz maddi vəsaitlər əldə etmək üçün qoruyub-saxlayıb. Nə "Milli Şura" Kərimli üçün maraqlı olub, nə də onun fəaliyyəti. AXCP sədri yalnız külli miqdarda vəsait mənimsəmək üçün çalışıb və buna nail də olub. Hər ay 30 min dollar olmaqla, 2016-cı ilin mart ayından bu vaxta qədər 412 min dollar, yəni 700 min manat pu-



lu mənimsəyib. Görüntü yaratmaq, mənimsədiyi pulların çox cüzi hissəsini aksiyalara sərf etməklə, guya bu vəsaitləri təyinatına uyğun şəkildə xərclədiyini göstərməklə həm bu vəsaitləri göndərənləri, həm də əqidədaşlarına bir manat verməməklə bütün yaxın ətrafını aldadıb. Nəticədə, bütün pullar yalnız özünə çatıb və öz məqsədləri üçün istifadə olunub.

Dərə xəlvət olsa da, ölkə dərəbəylik deyil ki, hər Kərimli kimi avantürüst istədiyi formada imkan mahibi olub at oynada. Təbii ki, AXCP sədrinin hiyləsinin də, qurduğu oyunların da bir sonu olmalı idi və əslində, nəticə elə sonluq deməkdir. Hüquq-mühafizə orqanlarının üzə çıxardığı və ictimaiyyətə bəlli olan mənimsəmə faktları elə Kərimlinin sonunu göstərir. AXCP sədri bu aşkar edilən faktlar

qarşısında acizdir. Fərqi odur ki, ona inanan bir neçə zombiləşmiş tərəfdarlarının etibarını və hətta onların özünü belə artıq itirib. Ətrafında olan tərəfdarları, ona inanan adamları belə artıq onun simasını, iç üzünü, hiylələrini gördüyünə, onun öz mənafeyini düşünən bir avantürüst olduğunu bildiyinə əmindir. Belə olan halda, Kərimli ətrafında kimlərsə qalacağına necə ümid bağlaya bilər? AXCP-nin, onun təsiri altında olan "Milli Şura"nın dağılmayacağına necə arxayın ola bilər?

Doğrudur, Kərimlini ətrafı da, AXCP də, "şura" da maraqlandırmır, amma bu qurumların dağılması onun üçün heç də arzuolunan deyil. Bu parçalanma və dağılma Kərimlinin sonu deməkdir. Əvvəla, parçalanmalar, ətrafının onu tərk etməsi, onun siyasi fiqur kimi səhnədən getməsinə labüdüdur. Digər tərəfdən, daha doğrusu, onun özü üçün ən vacib tərəfdən baxdıqda isə, Kərimli mütəmadi olaraq, almağa və mənimsəməyə alışdığı vəsaitlərdən məhrum olur. Çünki maliyyə qaynaqları AXCP sədrinin qara qaşına, qara gözüne aşıq olub vəsaitləri ona göndərmirdi və fəaliyyətinin də, özünün də bitdiyini görənlərin vəsait təminatından, sözsüz ki, imtina etməkdən başqa seçimləri qalmır. Bu isə, acgöz bir pul hərisi, mənimsəməyə alışmış bir avantürüst, övladını Londonda "üks həyata" alıxdırmış bir valideyin, ağız dolusu ali prinsiplərdən dəm vuran AXCP sədri üçün ölümdən də betərdi.

İnam HACIYEV

"412 min dollar nağd şəkildə verilib"

Əli Orucov: "Azərbaycan o qədər də zəif dövlət deyil ki, 400-500 min dollarla onu sarsıtmaq mümkün olsun"

- Əli bəy, AXCP sədri Əli Kərimlinin Rusiyanın müəyyən qaranlıq dairələrindən müxtəlif vaxtlarda 412 min dollar aldığı bildirilir. Sizcə, bu məbləğdə pul vəsaiti ilə hansısa sosial baza toplamaq mümkündürmü?

- Əvvəla, qeyd etməliyəm ki, bununla bağlı müvafiq dövlət orqanlarında, eləcə də, hüquq-mühafizə orqanları tərəfindən araşdırmalar aparıldığından, işin halları barədə geniş məlumat yoxdur. Sözügedən məbləğdə Azərbaycan dövlət çevrilişi etmək və ya hansısa tədbirlər həyata keçirmək ağılabatan deyil. Azərbaycan, o qədər də zəif dövlət deyil ki, 400-500 min dollarla onu sarsıtmaq mümkün olsun.

- Əli Kərimlinin aldığı maliyyə vəsaiti barədə müəyyən dövlət strukturlarına hesabat verməməsi maliyyə pozuntusu və qanunsuzluq sayıla bilərmi?

- Bu pullar, rəsmi qay-



**Müsaibimiz
AMİP funksioneri
Əli Orucovdur**

naqlara əsaslanaraq, ayrı-ayrı şəxslərin adlarına bəxşisi kimi gəldiyindən, vergi tutmalarına cəlb olunmayıb. Yaxud da 412 min dollar nağd şəkildə verilib. Burada bankların da məsuliyyəti var ki, vaxtında bu pul kütləsinə nəzarət etməyiblər.

- Rüstəm İbrahimbəyov Azərbaycan xalqını təhqir edən "Qafqaz üçlüyü" adlı qondarma bir film çəkib. Əli Kərimli də müəyyən qaranlıq dairələrdən maliyyə yardımı almaqla ölkədə qarşıdurma yaratmağa cəhd edir. Sizcə, bun-

lar nəyə görə ölkəmiz, dövlətimiz əleyhinə bu cür qərzli mövqe və təxribat xarakterli pozuntunu niyyətli mövqe sərgiləyirlər?

- Bu, ümumi problemdir. Belə halların təkrarlanmaması üçün fiziki və hüquqi şəxslərin gəlir deklarasiyası olmalıdır. Həmin qanun işlək hala gətirilməlidir. Rüstəm İbrahimbəyovun "Qafqaz üçlüyü" filmi cəmiyyətdə qınaq obyektinə tuş gəldi. Partiya bununla bağlı kəskin mövqeyini ortaya qoydu və pislədi. Hesab edirəm ki, tutduğu mövqeyindən və harada yaşamasından asılı olmayaraq, hər bir azərbaycanlı xalqını və dövlətini sevməli, onu uca tutmalı və maraqlarının müdafiəsinə çevrilməlidir.

GÜLYANƏ

Dörd ayda Bakıda 668 min tonadək dizəl yanacağı istehsal olunub

Bu ilin yanvar-aprel aylarında Bakıda 667,8 min ton dizəl yanacağı istehsal edilib. Bakı Şəhər Statistika İdarəsindən AZƏRTAC-a bildirilib ki, ilin ilk dörd ayında paytaxtda 414,4 min ton avtomobil benzini, 73,5 min ton neft-kimya sənayesində istifadə üçün benzin, 191,6 min ton ağ neft, 23,5 min ton yanacaq mazutu, 14 min ton sürtkü yağları, 88,1 min ton neft koksu və 85,1 min ton neft bitumu istehsal olunub.

Bu il Avropaya 32 mindən bir qədər çox qaçqın gəlib

2018-ci ilin əvvəlindən indiyədək Avropaya gələn qaçqın və mühacirlərin sayı 32 min nəfəri keçib. AZƏRTAC xarici KİV-lərə istinadla xəbər verir ki, bu barədə Beynəlxalq Miqrasiya Təşkilatının rəsmi nümayəndəsi Coel Millman jurnalistlər üçün təşkil olunan brifinqdə çıxış edərkən deyib.

"Miqrasiya üzrə Beynəlxalq Təşkilat bildirir ki, 2018-ci ilin ilk 150 günündə dəniz yolları ilə Avropaya 32 min 80 mühacir gəlib. Onların 42 faizi İtaliyaya, 34 faizi Yunanıstana, qalan 24 faizi



isə İspaniyaya sığınıb", - deyir Millman bildirib. Onun sözlərinə görə, 2017-ci ilin analoji dövrü ərzində Avropaya 70 min 870 mühacir, 2016-cı ildə isə 230 min 230

mühacir keçib.

İlin əvvəlindən bəri Aralıq dənizində 660 mühacir və qaçqın həlak olub. Bütün dünya üzrə isə bu göstərici 1186 nəfər təşkil edib.

Bu il Bakıda 12,6 milyon ton neft və 5,6 milyard kubmetr əmtəəlik təbii qaz çıxarılıb

Cari ilin yanvar-aprel aylarında Bakıda 12,6 milyon ton neftin hasilatı 12 milyard 640 min ton, əmtəəlik təbii qaz hasilatı isə 5 mil-

yard 582 milyon kubmetr təşkil edib. Bakı Şəhər Statistika İdarəsindən AZƏRTAC-a bildirilib ki, hesabat dövründə paytaxtın mədən-

çıxarma sənayesində istehsalın ümumi dəyəri 10,8 milyard manat olmaqla əvvəlki ilin müvafiq dövrünə nisbətən 0,7 faiz azalıb.

Yanvar-aprel aylarında elektrik enerjisi, qaz və buxar istehsalı, bölüşdürülməsi və təchizatı sektorunda istehsalın həcmi əvvəlki ilin müvafiq dövrü ilə müqayisədə 3,7 faiz artıb, su təchizatı, tullantıların təmizlənməsi və emalı sektorunda isə 5,6 faiz azalıb.

2 iyun 2018-ci il

ARXADAN VURULAN ZƏRBƏ

Rüstəm İbrahimbəyovun satqın, nankor, bişərəf, biqeyrət hərəkətlərindən hiddətlənərək...

Nə qədər rəzilmişsən, sən nə qədər alçaqsan,
Nə qədər bişərəfsən, sən nə qədər nankorsan.
Sən nə qədər unuttun, nə qədər namussuzsan,
Xalqına, millətinə, müqəddəs pak dininə
Niyə arxa çevirdin, düşməni çıxdın Vətənə?!

Səni bir əşya kimi demək, satın aldılar,
Ömrün ahıl çağında rusvay hala saldılar.
Qaniçən Sarqsyandan püssən deyir xalq sənə,
Sən niyə satqın çıxdın, niyə dedin mənə nə ?!
Erməni damğasını niyə vurdun sinənə?

Vətəni, xalqını kimlərə satırsan sən?
Rüstəmiyan adını asdın kirli sinəndən,
Beləcə lənətləndin, düşdün xalqın gözündən.
Bir məzar torpağı da düşmür sənə Vətəndən,
Lənət sənə, min lənət, lənət yağır göylərdən.

Başları kəsilənlər sənin doğman deyilmi?
Sinəsi deşilənlər bacın, anan deyilmi?
Süngüyə taxılanlar nəvən, balan deyilmi?
Otur, yox vicdanının səsinə bir qulaq as,
Bu qədər ədalətdən, haqdan kənar iş olmaz!

BMT dörd qətnamə qəbul edibse əgər,
Deməli, torpağımı zəbt edib ermənilər.



Neçə-neçə dövlətlər soyqırımı tanıyır,
Erməni dövlətini işğalçıtək qınayır,
Xalq səni bir sərsəri, ağılı çəşmişək sanır.

Ədalətə xəyanət, həqiqətə xəyanət,
Xəyanət eylədin sən bunu düşünərəkdən.
San şəhid ruhlarına eyləmişən xəyanət,
Bu Vətənə bu gündən sən vətəndaş deyilsən,
Şəhid verən analar keçməz sən keçən yerdən.

Erməni dostlarınla bir əl-əl verəydin,
Ağdama, Xocalıya, bir Şuşaya gedəydin.
Erməni vandallığın kor gözünlə görəydin,
Dağ çəkile sinənə, şəhidə baş əyəydin,
Kaş bu filmi çəkməzdən yanıb külə dönəydin!

Durub yazıq deyirsən baş kəsən erməniyə,
Kortək milyon qaçqını niyə görmürsən, niyə?
Əyri çıxsa bir ağac, rəndələnsə düzəlməz...
Cavan yaşda olsaydın, kar etməzdin bu qədər,
Sən bu yaşda, bu başda nələr eylədin nələr?!

Azan səsi dəysəydi körpəyə qulağına,
Bu böhtanı yazmazdın xalqının ayağına.
Ya erməni südüylə bəslənmişən çağaykən,
Ya erməni olubdur ana bətninə əkən,
Bir başqa yozum varmı, səni külə dönəsən!

Oğul şəhid versəydin Sədərəkə, Şuşada,
Evin viran qalsaydı Ağdamda İrəvanda.
Tapdansa yadı namusun gözlerin baxa-baxa,
Qulağını kəssəydi ermənilər Laçında,
Böhtan yağdırardın yurddan qovulan xalqa?!

Bütün imtiyazların qoy alınsın əlindən,
Qurulsun dar ağacı, asılsın dilindən.
Tapıb gətirilərsən sən harada gizlənsən,
Mühakimə edərlər, Bakıda el içində,
Ölüm hökmü labüddür, gərəkdir bu gündə...

*Fərrux Nağızadə,
istefada olan polkovnik-leytenant
Ordubad*

AXCP-də çaxnaşmalar qızıdır

412 min dollardan doğan istefaların dalğası gəlir



Azərbaycan hüquq-mühafizə orqanları tərəfindən aparılan əməliyyat nəticəsində, Əli Kərimlinin qeyri-leqal yollarla maliyyə vəsaiti ilə təmin edilməsi faktı ortaya çıxdıqdan sonra, o da bəlli olub ki, AXCP sədri zaman-zaman Rusiyadan 412 min dollar məbləğində maliyyə vəsaiti əldə edib. Məhz bu olaydan sonra

“Milli Şura” və AXCP arasında ciddi narazılıqlar yaşanmağa başlayıb, o cümlədən, bəzi şəxslərin istefa məsələləri gündəmə çıxıb. Çünki Ə.Kərimlinin bu işinə qədər yaxın ətrafına partiyasının gəlirinin aylıq 500-1000 dollar olduğunu bildirmiş. Sözügedən məsələnin üstünün açılması isə qarşıda ciddi qarşıdurmaların yaranmasına şərait yaradır. Daha dəqiq desək, partiya daxilindəki mənəvi cəhətdən təmiz olmayan cəbhə sədrinin başqalarına rəhbərlik etməyinin doğru olmadığı bildirilir.

Bu gün Rüstəm İbrahimbəyovun Rusiyadakı ermənipərəst mənəbləri öz maraqlarını Əli Kərimli vasitəsi ilə reallaşdırmağa cəhd edirlər

Başqa tərəfdən, Ə.Kərimlinin nəzarətində olan “Milli Şura”nın Rusiyanın qaranlıq dairələrinin sifarişləri əsasında fəaliyyət göstərməsi də bu qurumun bayrağının hansı tərəfə əsməsini sübuta yetirir. Bu gün Rüstəm İbrahimbəyovun Rusiyadakı ermənipərəst mənəbləri, demək olar ki, öz maraqlarını Ə.Kərimli vasitəsi ilə reallaşdırmağa cəhd edirlər. Kərimlinin əldə etdiyi məbləğ də bu reallığı ehtiva etməkdədir. Artıq normal düşüncəli cəmiyyətdə AXCP-nin satqın partiyası olması assosiasiyası tam şəkildə qavranılıb. Yeni AXCP və Ə.Kərimli deyərək, xəyanət yada düşür.

Ə.Kərimlinin məsuliyyətə cəlb edilməsi məsələsi də gündəmə səslənə bilər

Onu da qeyd edək ki, Ə.Kərimlinin müxtəlif dairələrdən, eləcə də, siyasiləşmiş

qeyri-hökumət təşkilatları vasitəsilə qeyri-qanuni yollarla maliyyə vəsaitləri əldə etməsi bir reallığa çevirilib. Çünki onun qanunsuz yollarla maliyyələşməsi, xüsusilə, xaricdən Azərbaycana çirki vəsaitləri gətirdirməsi “Siyasi partiyalar haqqında” qanununa əsasən, qadağandır və bu, faktiki olaraq, cinayət əməli sayılır. Bu baxımdan, Kərimlinin məsuliyyətə cəlb edilməsi məsələsi də gündəmə səslənə bilər. Məsələ ondadır ki, Ə.Kərimli üçün millət də, din də, dövlət də, etnik kimlik də yalnız puldur, maddiyyatdır. Kim ona hansı məqsədlə qrant ayırsa, o da həmin istiqamətdə canla-başla işləyəcək. Demokratiyadan dem vuran Ə.Kərimlinin müxalifətçiliyi təkəzə qıtdara deyil, həm də dövlətə və xalqa qarşı yönəlib. Ölkə maraqlarını qurban vermək hesabına edilən siyasətçilik onu əbədi uğursuzlar cərgəsinə atıb. Təsədüfi deyil ki, Azərbaycanın firavanlığı və sabitliyi üçün təhlükə törədə biləcək istənilən addımı atmağa hazır olan Ə.Kərimli daim ictimai qınaq obyektidir və bu vətən xaininin işfəsi bundan sonra da davam etdiriləcək.

Rövşən NURƏDDİNOĞLU

“Bakcell”in dəstəyilə daha iki gənc kiçik biznes qurdu

Gəncədə işə başlayan gənclər “SOS Uşaq Kəndləri”nin himayəsində böyüyüblər

Azərbaycanın ilk Mobil Operatoru və Aparıcı Mobil İnternet Provayderi Bakcell şirkətinin “SOS Uşaq Kəndləri-Azərbaycan” Assosiasiyası İctimai Birliyi ilə həyata keçirdiyi layihə sayəsində daha iki gənc öz kiçik biznesini qurub. “Bakcell”in dəstəyi sayəsində icra olunan “Gənclərin Karyera və İnkişaf Mərkəzi” layihəsində öz biznes planı ilə fərqlənmiş layihələrdən birinin - “Meyvə bazarı” dükəninin açılışı Gəncə şəhərində baş tutub. Şirkət “SOS Uşaq Kəndləri”nin himayəsində böyümüş gənclərin biznes ideyalarını reallaşdırmaq üçün maliyyə vəsaiti ayırıb. “Bu gənclər öz bacarıqları və əzmləri ilə böyük uğura imza atıblar. Bakcell şirkəti olaraq, bu uğurun bir parçası olmaqdan qürur duyuruq. İnanırıq ki, pilot layihəmizdə iştirak edən gənclərin göstərdiyi nəticə başqa gənclər üçün də gözəl nümunə olacaq”, deyərək Bakcell şirkətinin İctimaiyyətlə Əlaqələr və Korporativ Kommunikasiyalar Departamentinin rəhbəri Süheyli Cəfərova bildirib.

Layihə çərçivəsində biznes planın hazırlanması üzrə təlim keçən, Beynəlxalq Əmək Təşkilatının master təlimçisi Azad Rəhimov Bakcell şirkətinin bu layihədə iştirakını yüksək dəyərləndirib: “Uzun illərdir ki, Azərbaycanda müxtəlif layihələr çərçivəsində gənclərin



biznes ideyalarının reallaşdırılmasına dəstək göstəririk. Mən çox seviniyəm ki, yerli təşkilatlar və bizneslər arasında ilk olaraq Bakcell şirkəti ölkədə gənclərin sahibkarlığına bu şəkildə dəstək göstərdi”.

Yeni dükən sahibləri Kamran Hüseynov və Mahal Quliyev Gəncə şəhərində bir müddət meyvə-tərəvəz ticarəti ilə məşğul olub və bu işi yaxşı mənimsəyiblər. Layihə ideyasının qiymətləndirilməsində əsas meyarlardan biri də onların bu sahədəki təcrübəsi olub. ““Öz biznesinə başla və təkmilləşdir” adlı təlimlərdə iştirak edib. Qiymətləndirmə nəticəsində ən yüksək nəticələr nümayiş etdirən 3 uğurlu biznes layihəsi Bakcell şirkəti tərəfindən maliyyələşdirilib. Bu biznes layihələri Bakı şəhərində “Floristika gül dükanı” və “Çay evi”, Gəncə şəhərindən isə “Meyvə bazarı” layihələridir.

Xatırladaq ki, Bakcell şirkəti 2009-cu ildən etibarən “SOS Uşaq Kəndləri-Azərbaycan” Assosiasiyası İB ilə əməkdaşlıq çərçivəsində valideyn himayəsindən məhrum olmuş və azteminatlı ailələrdən olan uşaqlar və gənclərə öz dəstəyini göstərmişdir.

“Sosial müdafiəyə xüsusi ehtiyacı olan və işə düzəlməkdə çətinlik çəkən vətəndaşlar üçün kvota tətbiq edilməsi Qaydası”nın və “Kvota şamil edilməyən müəssisələrin Siyahısı”nın təsdiq edilməsi haqqında Azərbaycan Respublikası Nazirlər Kabinetinin qərarı qüvvəyə minmişdir ki, burada da ölkəmizdə sosial müdafiəyə ehtiyacı olanlar 9 kateqoriyada: 20 yaşadək gənclər, yetkinlik yaşına çatmamış uşaqları tərbiyə edən tək və çoxuşaqlı valideynlər, əlil uşaqları tərbiyə edən qadınlar, pensiya yaşına 2 ildən az qalmış şəxslər, əlillər, cəzaçəkmə yerlərindən azad edilmiş vətəndaşlar, məcburi köçkünlər, müharibə veteranları və şəhid ailələri əks etdirilmişdir.

Bu qanunda ölkədə xüsusi qayğıya ehtiyacı olan insanların məşğulluğunun təmin edilməsi üçün dövlət tərəfindən kvota tətbiq edilir ki, bu da həssas qrupların məşğulluğunun təmin edilməsi sahəsində atılmış ən önəmli addımlardan biridir. Ümumiyyətlə, dünya iqtisadçılarının gəldikləri qənaətə görə, əlillərin məşğulluğunun təmin edilməsi, onların problemlərinin əsaslı həll edilməsi inkişaf etmiş ölkələrin payına düşür. Belə qənaətin başlıca səbəbi əlillərə yaradılan xidmətlər, imkan və fürsətlər ölkənin iqtisadi vəziyyəti ilə, bilavasitə bağlıdır. Belə iqtisadi vəziyyət inkişaf etmiş ölkələrdə əlillərə məşğulluğunun təmin edilməsi nisbətində daha da yüksək olduğunu göstərir. Amma əlillərin məşğulluğunun təmin edilməsinin təməlinə nəzər saldıqda, problemin, sadəcə, ölkənin iqtisadi vəziyyətinin yaxşı olması ilə əlaqədar olmadığını və əsasən, bununla bərabər əlillərin əmək bazarında yer alması əvvəlcədən yaradılmış müəyyən dövrü əhatə edən əsaslı infrastrukturun nəticəsi olduğu müşahidə edilir. Azərbaycanda əlillərin qarşılaşdıqları problemlər-xüsusi qayğıya ehtiyacı olan insanların məşğulluğunun təmin olunması problemləri, əlillərin əmək bazarına çıxışı üçün mövcud olan məhdudiyətlər həddən artıq çoxdur və bu baxımdan yalnız qanunvericiliyin təkmilləşdirilməsi kifayət deyil. Bütün müəssisələrin dövlət tabeliyində əlil-

hüququndan istifadə edirlər. Əlilliyin qarşısının alınması, əlillərin reabilitasiyası və sosial müdafiəsi haqqında qanuna görə əlillər üçün xüsusi ixtisaslaşmış iş yerlərinin yaradılması nəzərdə tutulsa belə, iş yerlərinin yaradılmasına nə dövlət orqanları, nə də özəl strukturlar səy göstərmir. Həmin qanunun 26-cı maddəsinə əsasən, müəssisələr istehsalatda bədbəxt hadisə nəticəsində, əmək qabiliyyətini itirmiş, yaxud peşə xəstəliyinə tutulmuş, bunun nəticəsində əlil sayılmış işçilərin işə düzəlməsi üçün iş yerləri ayırmağa və yenilərinə təşkil etməyə borcludurlar. Bu qaydalara əməl etməyən işəgötürənlər Dövlət Sosial Müdafiə Fonduna minimal əmək haqqının 120 misli miqdarında ödəniş həyata keçirməlidirlər. Təəssüf ki, praktikada bu tələb, əsasən, əməl olunmur. İşəgötürənin təqsiri üzündən peşə xəstəliyinə tutulmuş və ya istehsalat şikəstliyi qazanmış şəxslər bir çox hallarda sonradan iş yerlərini də itirməli olurlar. Ölkədə mövcud olan işsizlər içərisində əlillər xüsusi çəkiyə malikdir. Belə insanların məşğulluğunun təmin olunmaması isə onların cəmiyyətdən deinteqrasiya olunmasına, marginallaşmalarına və ayrı-seçkiliyə məruz qalmalarına səbəb olur. Uzun illər ərzində qanunvericiliyin mövcud olmasına baxmayaraq, əlillərin qanunda nəzərdə tutulan qaydalara müvafiq olaraq, işə qəbul olunmaları mümkün deyildir. Bundan əlavə, müs-

çoxdur və bu baxımdan, yalnız qanunvericiliyin təkmilləşdirilməsi kifayət deyil. Bütün müəssisələrin dövlət tabeliyində əlillər üçün şərait yaradılmadığı halda, bazar münasibətləri şəraitində hər hansı sahibkardan müəssisədə işçi üçün xüsusi lift quraşdıracağı, panduslar və sanitariya qovşaqları hazırlayacağı real deyildir. İşəgötürən bir neçə nəfər üçün belə xərcləri çəkməyə hazır deyil. Bu baxımdan, əlillər işəgötürənlər üçün “peşəyə yararsız” hesab olunurlar. Bu insanları işə qəbul edərək imtiyazlı əmək şəraiti yaratmaq heç bir işəgötürənin planlarına daxil deyil. Araşdırmalar göstərir ki, əlilliyi olan insanların məşğulluğunun təmin olunması, başqa sözlə, onların əmək bazarına inteqrasiyası sahəsində müxtəlif ölkələrdə geniş çeşidli siyasət tədbirləri həyata keçirilir. Bu siyasət tədbirləri həm formaca, həm də məzmunca rəngarəng olsa da, onları öz xarakterlərinə görə ümumi şəkildə iki qrupa bölmək olar: əlilliyi olan insanların Açıq Əmək Bazarında birbaşa, əlilliyi olmayan şəxslərlə birgə rəqabət şəraitində, məşğulluğunun və ya özünüməşğulluğunun təmin olunmasına yönəlmiş siyasət tədbirləri; əlilliyi olan insanların xüsusi şəraitdə və ya dəstəklənən formada, başqa sözlə, Açıq Əmək Bazarında birbaşa iştirak etmədən məşğulluğunun və ya özünüməşğulluğunun təmin olunmasına yönəlmiş siyasət tədbirləri. Məhz belə məş-



**Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu**

KIVDF

www.kivdf.gov.az

Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə “İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığının artırılması” istiqaməti çərçivəsində hazırlanıb

Xüsusi qayğıya ehtiyacı olan əhali qrupunun hüquqları

lər üçün şərait yaradılmadığı halda, bazar münasibətləri şəraitində hər hansı sahibkarın müəssisədə işçi üçün xüsusi lift quraşdıracağı, panduslar və sanitariya qovşaqları hazırlayacağı real deyildir. İşəgötürən bir neçə nəfər üçün belə xərcləri çəkməyə hazır deyil. Bu baxımdan, əlillər işəgötürənlər üçün 13 “peşəyə yararsız” hesab olunur. Ölkədə əlillərin əmək bazarına çıxışının asanlaşdırılması üçün müvafiq qanunvericilik təminatının olmasına baxmayaraq, bu insanları işə qəbul edərək, imtiyazlı əmək şəraiti yaratmaq heç bir işəgötürənin planlarına daxil deyildir. 1992-ci ildə qəbul edilmiş “Əlilliyin qarşısının alınması, əlillərin reabilitasiyası və sosial müdafiəsi haqqında” qanun da var. Qanuna sonradan çoxsaylı əlavə və düzəlişlər edilmişdir.

Ağamir Mirəsgər oğlu Əsgərovun fikrincə, Əmək Məcəlləsində nəzərdə tutulan imtiyazlardan, o cümlədən, 42 təqvim günü müddətində məzuniyyət hüququndan məhrum olurlar və ən yaxşı halda, sağlam işçilər üçün nəzərdə tutulan müddətdə ödənişli məzuniyyət

siyə rəhbəri əlilləri, ümumiyyətlə, hüquqi bir məcburiyyət, ya da xüsusi bir səbəb olmadıqda onların məşğulluqlarını təmin etmək istəmir. Ona görə ki, əlillərin, ümumilikdə, iş stajı (və ya iş təcrübəsi) olmur; karyera və peşə təhsili yoxdur və işə uyğun gəlmir. Əlil insan müəssisə rəhbərinə məhsuldarlığının az olması ilə yanaşı, böyük xərc gətirir. Buna görə də, digər işçilərə görə şansları daha az olur. Araşdırmalara görə müəssisə rəhbərlərinin əlil insan işlətməmə səbəbləri aşığıdakı cədvəldə verilir. Müəssisə rəhbərlərinin əlil insan işlətməmə səbəbləri müəssisə rəhbərlərinin bu davranışları əlillərin məşğulluq probleminin əsas qaynağını təşkil etməklə yanaşı, əlillərin işi ilə əlaqədar bacarıqları, nailiyyətləri və əgər varsa, xüsusi istedadları nəzərdən qaçırılaraq, məşğulluqlarını davam etdirə bilməməsinə və iş yerini tərk etməsinə gətirib çıxarır. Bundan başqa, xüsusi qayğıya ehtiyacı olan insanların məşğulluğunun təmin olunması problemləri əlillərin əmək bazarına çıxışı üçün mövcud olan məhdudiyətlər həddən artıq

şulluq siyasətləri forma və məzmunca çox müxtəlifdir və ölkələr, ənənələr, mədəniyyətlər, iqtisadi, sosial və əmək bazarının xüsusiyyətləri, sosial müavinət sistemləri, əlilliyi olan insanların ictimai təşkilatlarının təsirlərindən və digər xüsusiyyətlərdən asılı olaraq fərqlənirlər.

A.Əsgərov yazır: “Məşğulluq sahəsində işverənlərin müəyyən nisbətə və sayda xüsusi qayğıya ehtiyacı olanların işlə təmin olunmasını məcburi edən, o cümlədən, bu növ insanların iş həyatına daxil olmalarını asanlaşdırmaq və daha rahat iş tapmalarına zəmin yaranan metodların başında əlillər üçün tətbiq olunan kvota sistemi durur. Kvota sistemi xüsusi kateqoriyalı vətəndaşların əməyinin səmərəliliyinin artırılması məqsədi ilə inkişaf etmiş və inkişaf etməkdə olan dövlətlər tərəfindən onlar üçün tətbiq olunan metoddur. Həmçinin, kvotanın tətbiqi məşğulluqla əlaqədar olaraq, xüsusi bir qrupa aid insanların məşğulluğunun təmin edilməsinə yönəlmiş tənzimləyici tədbirdir. Ümumilikdə, kvotalar qismən kö-

nüllü (cəmiyyət qarşısında mənəvi borc qismində); əsasən isə, qanunvericiliklə tənzimlənən məcburi xarakterli tədbir kimi tətbiq olunur. Azərbaycanda bu kvota sisteminin tətbiqi Azərbaycan Respublikası Nazirlər Kabinetinin 2005-ci il 213 sayılı qərarla təsdiq edilmişdir. Həmçinin, bu qayda “Məşğulluq haqqında” Azərbaycan Respublikası Qanununun təsdiq edilməsi barədə Azərbaycan Respublikası Prezidentinin 2001-ci il 9 avqust tarixli 549 nömrəli Fərmanına uyğun olaraq hazırlanaraq xüsusi qayğıya, yəni sosial müdafiəyə ehtiyacı olan və işə düzəlməkdə çətinlik çəkən vətəndaşların məşğulluğunu təmin etmək üçün kvota tətbiq edilməsi qaydası müəyyən edilmişdir. Avropa ölkələri Birinci Dünya müharibəsindən sonra dövlət və özəl sektorda müəyyən sayda əlilin məşğulluğunu təmin etmələri üçün fəaliyyət göstərmişlər. Kvota şəklində əlillərin məşğulluğunun təmin edilməsi, xüsusilə müharibədə əlil olan müharibə veteranlarının məşğulluğunu asanlaşdırmaq məqsədi ilə ilk dəfə Almaniya 1919-cu ildə, daha

sonra Avstriyada 1920-ci ildə, İtaliyada -1921-ci ildə, Polşada 1921-ci ildə və Fransada 1923-ci ildə tətbiq edilməyə başlanmışdır. Bu qaydanın tətbiqi ilk dəfə müharibə zamanı əlil olan insanlar üçün nəzərdə tutulmağına baxmayaraq, zaman keçdikcə, bu kvotanın əhatə dairəsi genişlənərək digər xüsusi kateqoriyaları da nəzərə almışdır”. Bu kateqoriyalar hər ölkədə müxtəlif siniflərə ayrılır. Azərbaycanda isə “Məşğulluq haqqında” Azərbaycan Respublikası Qanununa əsasən, xüsusi kateqoriyalı vətəndaşlara, yəni sosial müdafiəyə ehtiyacı olan və işə düzəlməkdə çətinlik çəkən kateqoriyalara aşağıdakılar aid edilir: - 20 yaşadək gənclər; 20 - yetkinlik yaşına çatmamış uşaqları tərbiyə edən tək və çoxuşaqlı valideynlər; - əlil uşaqları tərbiyə edən qadınlar; - pensiya yaşına 2 ildən az qalmış şəxslər; - əlillər; - cəzaçəkmə yerlərindən azad edilmiş vətəndaşlar; - məcburi köçkünlər; - müharibə veteranları; - şəhid ailələri.

Vahid Ömərov,
fəlsəfə üzrə fəlsəfə doktoru

Yayda vitaminlərlə zəngin qidalar qəbul edilməlidir



Sağlam orqanizmə sahib olmaq üçün düzgün qidalanma çox mühüm məsələlərdən biridir.

AZƏRTAC xəbər verir ki, qida rasionunun düzgün təşkili zamanı zərərli vərdişlərin olmaması və vitaminlərlə zəngin qidaların qəbul edilməsi çox vacibdir. Xüsusilə yayda gün ərzində ən azı 2-3 litr su içilməlidir. Səhər yuxudan oyanan kimi bir stəkan ılıq su içmək orqanizmə çox faydalı təsir göstərir. Yeməkdən 10-15 dəqiqə əvvəl də bir stəkan su xeyirlidir, lakin yemək zamanı maye qəbul etmək məsləhət görülmür. Belə ki, maye 10 dəqiqə sonra mədədən sovrulur və bu zaman özünü ilə bərabər mədə şirəsini də yuyub aparır. Bu da qidanın həzm olunmasını ləngidir.

İsti havalarda soyuq qidalara olan tələbat artır, belə qidalar mədədə həzmedici şirələrin fəaliyyətini dondurur, mədə ilə yanaşı dişlərə də böyük zərər vurur. Çox isti çay içmək və isti xörək yemək də mədəni zədələyir. Əsasən yay aylarında kofe, qara çay, isti şokolad, kakao, hissə verilmiş ət qəbulu məsləhət görülmür. Qurudulmuş və ya mövsümi meyvələrə üstünlük verilməsi daha yaxşıdır.

Yeməklərin qarışdırılması, bir neçə növ xörəyin eyni vaxtda qəbul edilməsi həzmi çətinləşdirir və zəhərlənməyə zəmin yaradır. Yay yeməyini şirəli meyvələrlə başlamaq daha düzgündür. Rasiona 2-3 qoz və badam da əlavə etmək olar. Gün ərzində azı bir qab tərəvəz salata yeyilməlidir. Yağlı qidalardan mümkün qədər az istifadə etmək lazımdır, yağlar həzmi yubadır, mədə-bağırsaq sisteminə çürüməyə səbəb olur. Orqanizmə vaxtaşırı istirahət verilməsi də çox faydalıdır. Həftədə, yaxud iki həftədə bir gün tamamilə ac qalmaq, xüsusilə, bu sahədə yaxşı təsir göstərir. Çox yemək orqanizmə üçün lazımsız yük rolunu oynayır.

Ümumiyyətlə, orqanizmdə hansısa problemlərin yaranmasının qarşısını almaq üçün yeməklərdə duzun miqdarı azaldılmalıdır, ürək-damar xəstəliyindən əziyyət çəkənlərin gündəlik rasionunda isə duzdan qətiyyənlə istifadə olunmamalıdır. Şirniyyat və şəkərdən istifadə edilməsi də mümkün qədər azaldılmalı, fast-fudlardan isə imtina edilməlidir.

Yayda anomal istilər olacaq

Aparılan müqayisəli araşdırmalara görə, 1961-1990-cı illərlə müqayisədə isti hava dalğalarının sayı xeyli artıb. Belə ki, əgər o dövrdə üç isti hava dalğası var idisə, hazırda bu rəqəm 17-yə bərabərdir. Həmin tendensiya davam edəcək, xüsusilə iyul-avqust aylarında ölkə ərazisində anomal istilər olacağı gözlənilir. Belə günlərin sayı və davamiyyəti uzunmüddətli olacaq. Havanın orta hərəreti bəzi günlərdə iqlim normasını 5-6 dərəcə keçəcək.

AZƏRTAC xəbər verir ki, bu barədə Ekologiya və Təbii Sərvətlər Nazirliyinin (ETSN) ekoloji təbliğat şöbəsinin ictimaiyyətlə əlaqələr və təbliğat sektorunun müdiri Umayra Tağıyeva çimərlik mövsümü ilə əlaqədar keçirilən mətbuat konfransında məlumat verib.

"Anomal istilərin insan səhhətinə təsiri ilə əlaqədar Səhiyyə Nazirliyi ilə müqayisəli təhlil apardıq. Belə ki, yayı anomal isti keçən 2006-cı ildə havanın orta temperaturunun iqlim normasına yaxın olduğu 2005-ci ilə nisbətən təcili yardım müraciətləri üzrə əlavə çağırışların sayı 24, ürək-damar xəstəlikləri üzrə isə 34 faizədək artıb", - deyər U.Tağıyeva diqqətə çatdırıb.

Şöbə müdiri qeyd edib ki, ETSN artıq 12 ildir ki, tibbi-meteoroloji proqnozlar tərtib edərək yayımlayır. Əvvəlcədən xəbərdarlıq sistemi bu ildən təkmilləşdiriləcək və proqnozlar gündəlik olaraq əhaliyə təqdim olunacaq. Xəbərdarlıq nazirliyin rəsmi saytından əlavə, qurumun qarşısında quraşdırılacaq bannerlərdə də öz əksini tapacaq. Bannerlərdə dəniz suyunun temperaturu, küləyin istiqaməti və faktiki hava proqnozu nümayiş olunacaq.

Nazirlik rəsmisi əhaliyə xəbərdarlıq edib: "Anomal isti olan günlərdə əhalinin, xüsusilə də çimərliklər üz tutanların saat 11:00-dan 17:18:00-dək Günəş şüaları altında qalması tövsiyə olunmur. Belə hava şəraiti əlverişsiz azyaşlıların və yaşlıların həyatı üçün təhlükəlidir".

ELAN

Abşeron rayonu, Məmmədli kəndi ərazisində yerləşən qeydiyyat nömrəsi 308013049962 olan Məmmədov Vüqar Oruc oğluna aid 0,0103 ha torpaq sahəsinin çıxarışı itdiyi üçün etibarsız sayılır.

SƏS

Son səhifə

2 iyun

Yeniyetmələrin Olimpiya Oyunlarına gedən yol Bakıdan keçəcək

Iyunun 23-də Milli Gimnastika Arenası Yeniyetmələrin Olimpiya Oyunlarına idman gimnastikası üzrə təsnifat yarışlarına ev sahibliyi edəcək. AZƏRTAC xəbər verir ki, oktyabrın 6-18-də Buenos-Ayresdə təşkil olunacaq Oyunlara vəsiqə qazanan kişi və qadın idman gimnastlarının adları məhz paytaxtımızda açıqlanacaq.

İlin ən mötəbər turnirine lisenziya qazanmaq üçün 33 ölkədən 58 kişi və 54 qadın idman gimnastlarının çıxışları gözlənilir. Kişi gimnastları 16-17 yaş, qadın gimnastları isə 15 yaş kateqoriyasında mübarizə aparacaqlar. Ölkəmizi yarışda Samirə Qəhrəmanova, Ağamurad Qəhrəmanov və Səməd Məmmədli təmsil edəcəklər.

Təsnifat yarışlarında çoxnövlülük programında çıxışların nəticələrinə əsasən, hər ölkədən yalnız bir nəfər olmaqla ilk 17-likdə yer almış iştirakçılar Buenos-Ayresə getmək şansı əldə edəcəklər.



Roman Qriqorçuk "Astana"nın baş məşqçisi oldu



"Qəbələ" futbol klubunun sabiq baş məşqçisi Roman Qriqorçuk karyerasını Qazaxıstanda davam etdirəcək. Ukraynalı mütəxəssis "Astana" klubu ilə müqavilə imzalayıb. Qeyd edək ki, 2015-ci ilin əvvəlindən "Qəbələ"nin baş məşqçisi olan Qriqorçuk bu postda 3,5 mövsüm çalışıb. "Qırmızı-qaralar"la Azərbaycan Premyer Liqasında 2 dəfə gümüş, 2 dəfə bürünc mükafat qazanan ukraynalı 2 dəfə kubokun finalına qədər irəliləyib. Qriqorçukun rəhbərliyi altında 3 dəfə UEFA Avropa Liqasında çıxış edən "Qəbələ" 2015/2016-cı və 2016/2017-ci il mövsümlərində turnir qrup mərhələsinə qədər yüksəlib. O, daha əvvəl Latviyanın "Dinaburq" və "Ventspils", vətəninə isə "Metallurq" ilə "Çernomorets" komandalarına rəhbərlik edib.

"Bavariya" dörd futbolçu ilə vidalaşır

Yay transfer dövründə Münxenin "Bavariya" klubunun dörd futbolçusu komandanı tərk edə bilər. "Sport Bild" nəşri yazır ki, söhbət Jerom Boatənq, Arturo Vidal, Xuan Bernat və Tiaqo Alkantaradan gedir. "Bavariya" ilə birillik müqaviləsi olan Vidal və Bernat komandadakı vəziyyətdən narazıdırlar. "Mənim agentim bütün məsələləri aydınlaşdıracaq. Gələn mövsümü yaxşı keçirmək istəyirəm", - deyər Vidal bildirib. Gedəcəyi komanda barədə danışan çillili futbolçu yalnız UEFA Çempionlar Liqasında mübarizə aparan klublardan birində forma geymək istədiyini bildirib. Alkantara və Boatənq isə Rusiyada keçiriləcək dünya çempionatından sonra "Bavariya"da qalıb-qalmayacaqları barədə qərar qəbul edəcəklərini deyiblər.



"Azərbaycan millisi ağıllı futbol oynayır"



"Yaxşı ki, futbolçularımız sağlamdır. İndi hansı səviyyədə olduğumuzu bilmək üçün bir fürsətdir. Bu oyun Millətlər Liqasına hazırlıq üçün vacib mərhələdir. Ümid edirəm ki, millidəki futbolçular avrokuboklarda yaxşı çıxış edəcək. Bu, yığma üçün də müsbət haldır". Qol.az-ın "Sports.kz"-a istinadən yaydığı xəbərə görə, bu sözləri Qazaxıstan millisinin baş məşqçisi Stanimir Stoilov yığmamızla keçiriləcək yoldaşlıq oyunu haqda danışarkən deyib. Bolqarıstanlı mütəxəssis yığmamızla bağlı da fikirlərini bildirib: "Azərbaycan millisi kombinasiyalı, ağıllı futbol oynayır. Orada futbolu inkişaf etdirmək istəyirlər. Oyunçularımız bilməlidir ki, ölkənin şərəfinə sonadək mübarizə aparmaq lazımdır. Biz həm oyunumuzu inkişaf etdirməli, həm də nəticə qazanmalıyıq".

Stanimir Stoilov "Qəbələ"nin sabiq çalışdırıcısı Roman Qriqorçukun onun əvvəlki komandası "Astana"ya baş məşqçi təyinatına da münasibət bildirib: "Astana"nın yeni baş məşqçisini təbrik edirəm. Arzu edirəm ki, "Astana"nın səviyyəsini qaldırsın. Qriqorçukun böyük avrokubok təcrübəsi var. Ümidvaram ki, bizim uğurlarımızı davam etdirəcək". Qeyd edək ki, Qazaxıstan - Azərbaycan oyunu iyunun 5-də Astanada keçiriləcək.

Baş redaktor:

Bəhrüz Quliyev

Baş redaktorun müavinləri:

Valeh Məhərrəmli
Fətulla Həsənov

Ünvanımız: Bakı şəhəri,
Üzeyir Hacıbəyov
küçəsi, 32.

Şəhadətnamə: № 022492
<http://www.ses-news.az>
<http://www.sesqazeti.az>
E-mail: ses@sia.az
Tel: 598-33-90 Faks: 493-11-62

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnilir.
"Azərbaycan" neşriyyatında çap olunur
Qəzetdə AzərTAc, SİA, APA və AZADİNFÖRM informasiya
agentliklərinin məlumatlarından istifadə olunur.

Qəzet
bazar və bazar
ertəsindən
başqa hər gün
nəşr olunur
Tiraj: 5500